

سنڌي ترجمو



نماز جو طريقو



شيخ طريقت، اميرِ اهل سنت، باني دعوتِ اسلامي، حضرت علامه مولانا ابوبلال

محمد الياس عطار قادري رضوي
دامت بركاتهم
العاليه



مکتبۃ المدینہ
(دعوتِ اسلامي)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 آمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

نماز جو طريقو (تحقيقاً)

هي باب شروع کان آخر تائين پورو پڙهو، قوي امڪان آهي جو اوهان جون ڪيتريون ئي غلطيون توهان جي سامهون اچي وڃن۔

درود شريف جي فضيلت

سَرڪارِ مدينه، سُلطانِ باقرينه، قَرارِ قَلبِ وَ سِيئَه، فَيضِ
 كنجينه صَلَّى اللهُ تَعَالَى عَلَيْهِ وَآلِهِ وَسَلَّمَ نماز کان پوءِ حَمْدِ وَ ثَنَاءِ ۽ دَرُودِ شَرِيفِ پڙهڻ
 واري ڪي ارشاد فرمايو: ”دعا گهر قبول ڪئي ويندي، سوال
 ڪر ڏنو ويندو۔“
 (سنن نسائي ج 1 ص 220 حديث 1281)

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

منا منا اسلامي پڙيو! قرآن ۽ حديث ۾ نماز پڙهڻ جون
 بيشمار فضيلتون ۽ نه پڙهڻ جون سخت سزائون موجود آهن،
 جيئن ته 28 سيپاري جي سُورَةُ الْمُنَافِقُونَ جي آيت 9 ۾ ارشادِ
 رباني آهي:

ترجمو ڪنزالايمان: اي ايمان وارو توهان
 ڪي غافل نه ڪري توهان جو مال نه توهان
 جو اولاد نه ٿي ڪا ٻي شيءِ الله جي ذڪر
 کان ۽ جيڪو ائين ڪندو پوءِ اهو ئي
 نقصان ۾ آهي۔

يَا أَيُّهَا الَّذِينَ آمَنُوا لَا تَلْهَيْكُمْ أَمْوَالُكُمْ وَلَا
 أَوْلَادُكُمْ عَنْ ذِكْرِ اللَّهِ ۚ وَمَنْ يَفْعَلْ ذَلِكَ
 فَأُولَئِكَ هُمُ الْخَسِرُونَ ﴿٥٠﴾ (پيار ۲۸۵ المنافقون ۹)

حضور سيدنا امام محمد بن احمد ذهبي عليه رحمة الله القوي نقل
 ڪن ٿا: مُفسرين ڪرام رحمهم الله تعاليٰ فرمائن ٿا ته هن آيتِ مبارڪ
 ۾ الله عزوجل جي ذڪر مان مُراد پنج نمازون آهن، پوءِ جيڪو
 شخص پنهنجي مال يعني خريداري ۽ وڪري، مال ۽ متاع،
 ٻارن ٻچن ۾ مصروف رهي ۽ وقت تي نماز نه پڙهي اهو نقصان
 کڻڻ وارن مان آهي .
 (ڪتاب الڪباثر ص 20)

قيامت جو سڀ کان پهريون سوال

سرڪارِ مدينه، سلطانِ باقرينه، قرارِ قلب و سينه، فيض
 گنجينه صلي الله تعاليٰ عليه وآله وسلم جن جو ارشادِ حقيقت بُنياد آهي: ”ته قيامت
 جي ڏينهن ٻانهي جي عملن مان سڀ کان پهريون نماز جو
 سوال ٿيندو. جيڪڏهن اها صحيح ٿي ته ان ڪاميابي ماڻي ۽
 جيڪڏهن ان ۾ گهٽتائي رهجي وئي ته هو دليل ٿيو ۽ ان کي
 نقصان رسيو.“
 (المعجم الاوسط للطبراني ج 3 ص 32 حديث 3782)

نمازي جي لاءِ نور

سرڪارِ دو عالم، نورِ مُجسّم، شاهِ بني آدم، رسولِ مُحْتَشَم
 صلي الله تعاليٰ عليه وآله وسلم جو ارشادِ مبارڪ آهي: ”جيڪو شخص نماز جي
 حفاظت ڪندو ان جي لاءِ نماز قيامت جي ڏينهن نور، دليل ۽
 چوٽڪارو هوندي ۽ جيڪو ان جي حفاظت نه ڪندو ان جي لاءِ
 قيامت جي ڏينهن نه نور هوندو ۽ نه دليل ۽ نه ئي چوٽڪارو ۽
 اهو شخص قيامت جي ڏينهن فرعون، قارون، هامان ۽ اُبي بن

خَلْفَ سان گڏ هوندو.“

(مسند امام احمد ج 2 ص 574 حديث 6587)

ڪنهن جو ڪنهن سان گڏ حشر ٿيندو!

منا منا اسلامي پيڙهو! حضرت سيڏنا امام محمد بن احمد

ذهبي عليه رحمۃ الله القوي نقل ڪن ٿا: ڪجهه علماء ڪرام رحمهم الله تعاليٰ فرمائين ٿا ته بي نمازيءَ کي انهن چئن (فرعون، قارون، هامان ۽ ابي بن خلف) سان گڏ ان ڪري اٿاريو ويندو جو ماڻهو عام طور تي دولت، حڪومت، وزارت ۽ تجارت جي ڪري نماز کي ڇڏي ڏيندا آهن. جيڪو حڪومت جي مشغوليت جي سبب نماز نه پڙهندو ان جو فرعون سان حشر ٿيندو جيڪو دولت جي ڪري نماز ڇڏيندو ان جو قارون سان گڏ حشر ٿيندو ۽ جيڪڏهن نماز نه پڙهڻ جو سبب وزارت هوندي ته فرعون جي وزير هامان سان گڏ حشر ٿيندو ۽ جيڪڏهن تجارت جي مصروفيت جي ڪري نماز ڇڏيندو ته ان کي مڪي شريف جي تمام وڏي ڪافر واپاري ابي بن خلف سان گڏ قيامت جي ڏينهن اٿاريو ويندو.

(ڪتاب الڪبائر ص 21)

شدید زخمي حالت ۾ نماز

جڏهن حضرت سيڏنا عمر فاروق اعظم رضی اللہ تعالیٰ عنہ تي قاتلاڻو حملو ٿيو ته عرض ڪيو ويو: يا امير المؤمنين! نماز (جو وقت آهي) فرمائون: جي ها، ٻڌي وٺو! ”جيڪو شخص نماز کي ضايع ڪري ٿو ان جو اسلام ۾ ڪو حصو ناهي.“ ۽ حضرت سيڏنا عمر فاروق اعظم رضی اللہ تعالیٰ عنہ شديد زخمي هئڻ جي باوجود نماز ادا فرمائي. (ايضاً 22)

نماز تي نور يا اونهاهيءَ جا سبب

حضرت سيدنا عباده بن صامت رضی اللہ تعالیٰ عنہ کان روایت آهي ته نبي رحمت، شفيع امت، شهنشاهِ ثبوت، تاجدار رسالت صلی اللہ تعالیٰ علیہ وآلہ وسلم جو فرمانِ عالیشان آهي: ”جيڪو شخص چڱي طرح وضو ڪري پوءِ نماز جي لاءِ بيهي، ان جا رُڪوع، سجدا ۽ قراءت مڪمل ڪري ته نماز چوندي آهي ته الله عزوجل تنهنجي حفاظت ڪري جيئن تو منهنجي حفاظت ڪئي پوءِ ان نماز کي آسمان ڏانهن کنيو ويندو آهي ۽ ان جي لاءِ چمڪ ۽ نور هوندو آهي. پوءِ ان جي لاءِ آسمان جا دروازا کوليا ويندا آهن ايتري تائين جو ان کي الله عزوجل جي بارگاه ۾ پيش ڪيو ويندو آهي ۽ اها نماز ان نمازي جي شفاعت ڪندي آهي ۽ جيڪڏهن اهو ان جا رُڪوع، سجدا ۽ قراءت مڪمل نه ڪري ته نماز چوندي آهي ته الله عزوجل توکي ڇڏي ڏئي جيئن تو مونکي ضايع ڪيو. پوءِ ان نماز کي اهڙيءَ طرح آسمان ڏانهن کنيو ويندو آهي جو ان تي اونهاهه چانيل هوندي آهي ۽ ان تي آسمان جا دروازا بند ڪيا ويندا آهن پوءِ ان کي پراڻي ڪپڙي وانگر ويڙهي ان نمازيءَ جي منهن تي هنيو ويندو آهي.

(ڪنز العمال ج 7 ص 129 حديث 19049)

بري خاتمي جو هڪ سبب

حضرت سيدنا امام بخاري عليه رحمة الله الباري فرمائن ٿا ته حضرت سيدنا حذيفه بن يمان رضی اللہ تعالیٰ عنہ هڪ شخص کي ڏٺو جيڪو نماز پڙهڻ وقت رڪوع ۽ سجدا پورا ادا نه ڪري رهيو هو، ته ان

کي فرمائون: ”تو جيڪا نماز پڙهي جيڪڏهن انهي نماز جي حالت ۾ مري وڃين ته حضرت سيّدنا مُحَمَّد مُصْطَفِي ﷺ جن جي طريقي تي توکي موت نه ايندو.“ (صحيح بخاري ج 1 ص 284 حديث 808) سُننِ نَسَائِي جي روايت ۾ اهو به آهي ته پاڻ رضی اللہ تعالیٰ عنہ ان کان پڇيو: ”تون ڪڏهن کان ائين نماز پڙهي رهيو آهين؟ ان چيو چاليه سالن کان، فرمائون: ”تون چاليه سالن کان بلڪل نماز ئي ناهي پڙهي ۽ جيڪڏهن انهيءَ حالت ۾ توکي موت اچي ويو ته دين محمدي تي نه مرندين.“ (سنن نسائي ص 225 حديث 1309)

نماز جو چور

حضرت سيّدنا ابو قتاده رضی اللہ تعالیٰ عنہ کان روايت آهي ته سرڪارِ مدينه، قرارِ قلبِ وسينم، فيضِ گنجينم، صاحبِ مُعْطَرِ پسينم ﷺ جن جو فرمانِ باقريه آهي ته ”انسانن ۾ بدترين چور اهو آهي جيڪو پنهنجي نماز ۾ چوري ڪري.“ عرض ڪيو ويو، يَارَسُوْلَ اللّٰهِ ﷺ نماز جو چور ڪير آهي؟ فرمايو: (اهو جيڪو نماز جا) رُكُوع ۽ سَجْدَا پورا نه ڪري.

(مسند امام احمد بن حنبل ج 8 ص 386 حديث 22705)

چور جا ٻه قسم

مُفَسِّرِ شَهِيرِ حَكِيمِ الْأُمْتِ حضرتِ مُفْتِي أَحْمَدِ يَارِ خَانَ عَلِيّوهُ حَمَدُ اللّٰهِ هُنَ حَدِيثِ جِي تَحْتِ فَرْمَائِنِ تَا: خبر پئي ته مال جي چور کان نماز جو چور بدتر آهي ڇو ته مال جي چور کي جيڪڏهن سزا به ملندي آهي ته ڪجهه نه ڪجهه نفعو به کڻي وٺندو آهي پر

نماز جي چور کي پوري سزا ملندي ان جي لاءِ نفعي جي ڪا صورت ناهي، مال جو چور ماڻهوءَ جو حق ٿو قبائلي جڏهن ته نماز جو چور الله عزوجل جو حق، اها حالت انهن جي آهي جيڪي نماز کي صحيح ناهن پڙهندا، ان مان اهي ماڻهو عبرت جو درس حاصل ڪن جيڪي بلڪل نماز ئي ناهن پڙهندا.

(مرآة المناجیح ج 2 ص 78)

منا منا اسلامي پائرو! اول ته ماڻهو نماز پڙهندا ئي ناهن ۽ جيڪي پڙهندا آهن انهن مان گهڻا ستن سڪڻ جي جذبي جي گهٽتائيءَ جي ڪري اڄڪلهه صحيح طريقي سان نماز پڙهڻ کان محروم رهندا آهن، هتي مختصر طور تي نماز پڙهڻ جو طريقو پيش ڪيو وڃي ٿو براءِ مدينه! تمام گهڻي غور ۽ فڪر سان پڙهو ۽ پنهنجي نمازن جي اصلاح فرمايو.

نماز جو طريقو (حنفي)

وضو ڪري قبلي ڏانهن اهڙيءَ طرح منهن ڪري بيهو جو پنهنجي پيرن جي وچ ۾ چئن آڱرين جو مفاصلو هجي ۽ ٻئي هٿ ڪنن تائين کڻي وڃو اهڙيءَ طرح جو آڱوٺا ڪن جي پاڙين کي لڳن ۽ آڱريون نه پاڻ ۾ مليل هجن نه بلڪل کليل بلڪ پنهنجي حالت تي نارمل (Normal) رکيو ۽ هٿن جون تريون قبلي ڏانهن هجن نظر سجدي جي جڳهه تي هجي، پوءِ جيڪا نماز پڙهڻي آهي، ان جي نيت يعني دل ۾ ان جو پڪو ارادو ڪريو، ۽ زبان سان به چئي ڇڏيو ته وڌيڪ بهتر آهي (مثال طور:

نيت ڪئي مون اڃ جي ظهر جي چار رڪعتون فرض نماز جي، جيڪڏهن جماعت سان پڙهي رهيا آهيو ته اهو به چئي ڇڏيو ٿين ٿا هن امام جي) هاڻي تڪبيرِ تحريره يعني الله اڪبر چوندي هت هيٺ ڪريو ۽ ڏن جي هيٺان اهڙيءَ طرح ٻڌو جو ساڄي هت جي تري ڪاٻي هت جي ڪرائيءَ جي منڍ تي ۽ وچ واريون ٽي آڱريون ڪاٻي ڪرائيءَ جي پٺ تي ۽ آڱونو ۽ چيچ ڪرائيءَ جي چوڌاري، هاڻي هيئن ثناء پڙهو:

ثناء

يعني پاڪ آهين تون اي الله ﷻ ۽ آءُ تنهنجي واکاڻ ڪريان ٿو، تنهنجو نالو برڪت وارو آهي ۽ تنهنجي عظمت بلند آهي ۽ توکان سواءِ ڪو معبود ناهي -

سُبْحَانَكَ اللَّهُمَّ وَبِحَمْدِكَ وَتَبَارَكَ
اسْمُكَ وَتَعَالَى جَدُّكَ وَلَا إِلَهَ غَيْرُكَ

پوءِ **تعوذ** پڙهو:

آءُ الله تعاليٰ جي پناهه ۾ اچان ٿو شيطان مردود ڪان .

أَعُوذُ بِاللَّهِ مِنَ الشَّيْطَانِ الرَّجِيمِ -

پوءِ **تسويب** پڙهو:

الله نهايت مهربان ۽ باجھاري جي نالي سان (شروع)

بِسْمِ اللَّهِ الرَّحْمَنِ الرَّحِيمِ

پوءِ **سڄي سورہء فاتحہ** پڙهو:

ترجمو ڪنز الایمان: سپ خوبيون الله ﷻ جي لاءِ آهن جيڪو سڄي جهان وارن جو پالڻهار، نهايت مهربان ۽ باجھارو، جزا جي ڏينهن جو مالڪ آهي. اسان تنهنجي ئي عبادت ڪريون ۽ توکان ئي مدد گهرون. اسان کي سڌي رستي تي هلا. انهن جو رستو جن تي تو احوسان ڪيو، نه انهن جو جن تي غضب ٿيو ۽ نه گمراهن جو.

الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝
مَلِكِ يَوْمِ الدِّينِ ۝ إِيَّاكَ نَعْبُدُ وَإِيَّاكَ
نَسْتَعِينُ ۝ اِهْدِنَا الصِّرَاطَ الْمُسْتَقِيمَ ۝
صِرَاطَ الَّذِينَ أَنْعَمْتَ عَلَيْهِمْ ۝ غَيْرِ
الْمَغضُوبِ عَلَيْهِمْ وَلَا الضَّالِّينَ ۝

سُورَهُ فَاتِحَهُ خْتَمَ كَرِي آهَسْتِي آمِينَ چئو، پوءِ تي آيتون يا هڪ وڏي آيت جيڪا تن ننڍين آيتن جي برابر هجي يا ڪا **سوروت** مثال طور سورهُءِ اِخْلَاصِ پڙهو:

بِسْمِ اللَّهِ الرَّحْمَنِ الرَّحِيمِ ۝
 ترجمو ڪنزالايمان: الله نهايت مهربان باجھاري جي نالي سان (شروع).
 تون فرمائِ اهو الله آهي اهو هڪ آهي، الله بي نياز آهي، نه ان جي ڪا اولاد ۽ نه اهو ڪنهن کان پيدا ٿيو، ۽ نه وري ان جو ڪو ثاني (۽ مت) آهي -
 قُلْ هُوَ اللَّهُ أَحَدٌ ۝ اللَّهُ الصَّبَدُ لَمْ يِدُدْ ۝
 وَ لَمْ يُولَدْ ۝ وَ لَمْ يَكُنْ لَهُ، كُفُوًا أَحَدٌ ۝

هاڻي الله اڪبر چوندي رُكُوع ۾ وڃو ۽ گوڏن کي اهڙيءَ طرح هٿن سان پڪڙيو جو هٿن جون تريون گوڏن تي ۽ آڱريون چڱيءَ طرح کليل هجن پُٺي وچايل ۽ مٿو پُٺيءَ سان برابر هجي هيٺ مٿي نه هجي ۽ نظر پيرن تي هجي گهٽ ۾ گهٽ تي پيرا رُكُوع واري تَسْبِيح يعني سُبْحَانَ رَبِّيَ الْعَظِيمِ (يعني پاڪ آهي منهنجو عظمت وارو رب) پوءِ تَسْمِيع يعني سَبِّحَ اللَّهُ لِمَنْ حَسِبَدَا، - (يعني الله عزوجل ان جي ٻڌي ورتي جنهن ان جي واکاڻ ڪئي) چوندي بلڪل سڌا تي بيهو، ان بيهڻ کي قَوْمَ چئبو آهي جيڪڏهن توهان مُنْفَرِدَ آهيو يعني اڪيلا نماز پڙهي رهيا آهيو ته ان کان پوءِ چئو، اَللَّهُمَّ رَبَّنَا وَ لَكَ الْحَمْدُ (يعني اي الله اسان جا مالڪ سڀ خوبيون تنهنجي لاءِ ئي آهن) پوءِ اَللَّهُ اَكْبَرُ چوندي اهڙيءَ طرح سجدي ۾ وڃو جو اڳ ۾ گوڏا زمين تي رکو ۽ پوءِ هٿ پوءِ ٻنهي هٿن جي وچ ۾ اهڙي طرح مٿو رکو جو اڳ ۾ نڪ پوءِ پيشاني ۽ اهو خاص

خيال رکو ته نڪ جي چوٽي نه بلڪ هڏي لڳي ۽ پيشاني زمين تي چمي وڃي نظر نڪ تي رهي، ٻانهن کي پاسن کان، پيٽ کي رانن کان ۽ رانن کي پٺين کان الڳ رکو، (ها جيڪڏهن صف ۾ هجو ته ٻانهون پاسن سان لڳائي رکو) ۽ ٻنهي پيرن جي ڏهن ئي آڱرين جو رخ اهڙي طرح قبلي ڏانهن رهي جو ڏهن ئي آڱرين جا پيٽ (يعني آڱرين جي ترن جا اڀريل حصا) زمين تي لڳل رهن، هٿن جون تريون وڇايل هجن ۽ آڱريون قبلي ڏانهن هجن پر ٻانهون زمين سان لڳائي نه رکو ۽ هاڻي گهٽ ۾ گهٽ تي پيرا سجدي جي تَسْبِيحِ سُبْحَانَ رَبِّيَ الْأَعْلَى (پاڪ آهي منهنجو پروردگار سڀني کان بلند) پڙهو پوءِ مٿو اهڙي طرح کڻو جو پهريان پيشاني پوءِ نڪ ۽ پوءِ هٿ کڻو پوءِ ساڄو پير بيهارِي ان جون آڱريون قبلي ڏانهن ڪري ڇڏيو ۽ کاٻو پير وڇائي ان تي بلڪل سڌا ٿي ويهي رهو ۽ تريون وڇائي ڪري رانن تي گوڏن وٽ اهڙيءَ طرح رکو جو ٻنهي هٿن جون آڱريون قبلي ڏانهن ۽ آڱرين جا مُنڍا گوڏن وٽ هجن، ٻنهي سجدن جي وچ ۾ ويهڻ کي **جَلَسَ** چئبو آهي، پوءِ گهٽ ۾ گهٽ هڪ ڀيرو سُبْحَانَ اللَّهِ چوڻ جيتري مقدار برابر ترسو (ان وقفي ۾) **اللَّهُمَّ اغْفِرْ لِي** يعني ”اي الله غُفِرَ لِي مِنْهُنَّ جِي مَغْفِرَتِ فَرَمَاءَ“ چوڻ مستحب آهي) پوءِ الله اڪبر چوندي پهرئين سجدي وانگر ٻيو سجدو ڪريو، هاڻي پهريان مٿو مٿي کڻو پوءِ هٿن کي گوڏن تي رکي ڪري پيرن پر اٿي بيهو، اٿڻ وقت بنا مجبوري جي زمين تي هٿن سان ٽيڪ نه لڳايو، اها توهان جي هڪ رڪعت پوري ٿي، هاڻي ٻي رڪعت ۾

بِسْمِ اللَّهِ الرَّحْمَنِ الرَّحِيمِ پڙهي ڪري اَلْحَمْدُ ۽ سورت پڙهو ۽ اڳ وانگر رُكوع ۽ سجدا ڪريو، ٻئي سجدي مان مٿو ڪٽڻ کان پوءِ ساڄو پير بيهاري کاٻو پير وڇائي ڪري ويهي رهو، ٻن رڪعتن جي ٻئي سجدي کانپوءِ ويهڻ کي قَعْدَه (يعني التَّحِيَّاتِ ۾ ويهڻ چئبو آهي) هاڻي قعدہ ۾ نَسْهَد (يعني التَّحِيَّاتِ) پڙهو:

التَّحِيَّاتُ لِلَّهِ وَالصَّلَاةِ وَالطَّيِّبَاتِ ط
 اَلسَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ
 وَبَرَكَاتُهُ ط اَلسَّلَامُ عَلَيْنَا وَعَلَىٰ عِبَادِ اللَّهِ
 الصَّالِحِينَ ط اَشْهَدُ اَنْ لَا اِلَهَ اِلَّا اللَّهُ وَ
 اَشْهَدُ اَنَّ مُحَمَّدًا عَبْدُهُ وَرَسُولُهُ ط
ترجمو: ”سَيِّ قولي، فعلي ۽ مالي عبادتون
 لله عزوجل جي لاءِ ئي آهن، سلام هجي توهان تي
 اي نبي، ۽ الله عزوجل جون رحمتون ۽ برڪتون،
 سلام هجي اسان تي ۽ الله عزوجل جي نيڪ ٻانهن
 تي، آءٌ گواهي ڏيان ٿو ته الله عزوجل کان سواءِ
 ڪوبه معبود ناهي ۽ آءٌ گواهي ڏيان ٿو، محمد
 صلي الله عليه وسلم ان جا ٻانهن ۽ رسول آهن -

جڏهن نَسْهَد ۾ لفظ ”لا“ تي پهچو ته ساڄي هٿ جي وچين اڱر ۽ اڱوڻي جي گولائي بڻايو ۽ ڇيڇ ۽ ان سان مليل اڱر کي تريءَ سان ملائي ڇڏيو ۽ (اشهد الٰه کان فوراً پوءِ) لفظ لا چوندي ئي شهادت واري اڱر کڻو پر ان کي هيڏي هوڏي نه لوڏيو ۽ لفظ اِلَا تي هيٺ ڪري ڇڏيو ۽ جلدي سڀئي اڱريون سڏيون ڪري ڇڏيو، هاڻي جيڪڏهن ٻن کان وڌيڪ رڪعتون پڙهڻيون هجن ته اَللّٰهُ اَكْبَرُ چوندي اتي بيهو جيڪڏهن فرض نماز پڙهي رهيا آهيو ته ٽين ۽ چوٿين رڪعت جي قيام ۾ بِسْمِ اللَّهِ الرَّحْمَنِ الرَّحِيمِ ۽ اَلْحَمْدُ شريف پڙهو، ۽ هاڻي سورت ملائڻ جي ضرورت ناهي، باقي رڪن به ائين ئي پورا ڪريو ۽ جيڪڏهن سُنَّت ۽ نفل هجن ته سورَهءَ فاتحه کان پوءِ

سورت به ملايو (ها جيڪڏهن امام جي پُٺيان نماز پڙهي رهيا آهيو ته
 ڪنهن به رکعت جي قيام ۾ قراءت نه ڪريو خاموش بيٺا رهو) پوءِ چار
 ئي رڪعتون پوريون ڪري **قَعْدَهُ اٰخِيْرَهُ** ۾ **نَشْهُدُ** کان پوءِ
دُرُودِ اِبْرَاهِيْمِ عَلَيْهِ الصَّلَاةُ وَالسَّلَامُ پڙهو :

دُرُودِ اِبْرَاهِيْمِ

ترجمو: اي الله ﷻ درود موڪل (اسان جي
 سردار) محمد تي ۽ سندن آل تي جهڙي
 طرح تون درود موڪليو (سيدنا) ابراهيم تي
 ۽ سندن آل تي بيشڪ تون ساراهيل
 بزرگي وارو آهين، اي الله ﷻ برڪت
 نازل ڪر (اسان جي سردار) محمد تي ۽
 سندن آل تي جهڙي طرح تون برڪت نازل
 ڪئي (سيدنا) ابراهيم ۽ سندن آل تي
 بيشڪ تون ساراهيل بزرگي وارو آهين.

اَللّٰهُمَّ صَلِّ عَلٰى مُحَمَّدٍ وَعَلٰى اٰلِ
 مُحَمَّدٍ كَمَا صَلَّيْتَ عَلٰى اِبْرٰهِيْمَ وَعَلٰى
 اٰلِ اِبْرٰهِيْمَ اِنَّكَ حَبِيْبٌ مَّجِيْدٌ ط اَللّٰهُمَّ
 بَارِكْ عَلٰى مُحَمَّدٍ وَعَلٰى اٰلِ مُحَمَّدٍ
 كَمَا بَارَكْتَ عَلٰى اِبْرٰهِيْمَ وَعَلٰى اٰلِ
 اِبْرٰهِيْمَ اِنَّكَ حَبِيْبٌ مَّجِيْدٌ - ط

پوءِ ڪا به دعاءِ ماثوره پڙهو مثال طور هيءَ دعا پڙهو:

اَيُّ اللّٰهِ ﷻ اَيُّ رَبِّ اسان جا اسان کي
 دنيا ۾ ڀلائي ڏي ۽ اسان کي آخرت ۾
 ڀلائي ڏي ۽ اسان کي دوزخ جي عذاب
 کان بچاءِ .

پوءِ نماز ختم ڪرڻ لاءِ اڳ ۾ ساڄي ڪلهي جي طرف
 مُنهن ڪري اَسْلَامُ عَلَيْنَا وَرَحْمَةُ اللهِ چئو ۽ اهڙي طرح کاٻي طرف،
 هاڻي نماز ختم ٿي .

(بهار شريعت ج 1 ص 504 تا 506 وغيره)

اسلامي پيئرن جي نماز ۾ ڪجهه فرق آهي

ذڪر ڪيل نماز جو طريقو امام يا اڪيلي مرد جو آهي اسلامي پيئرون تڪبيرِ تحريمه جي وقت هٿ ڪلهن تائين کڻن ۽ چادر کان ٻاهر نه ڪين. قيام ۾ ڪاٻي تري سيني تي چاتي جي هيٺان رکي ان جي مٿان ساڄي تري رکو، رُڪوع ۾ ٿورو جهڪو يعني ايترو جو گوڏن تي هٿ رکو، زور نه ڏيو ۽ گوڏن کي نه پڪڙيو ۽ آڱريون مليل ۽ پير جهڪيل رکو، مردن وانگر بلڪل سڌا نه ڪريو سجدو سميت جي ڪريو يعني ٻانهون پاسن سان پيٽ رانن سان ۽ رانن پٺين سان ۽ پٺيون زمين سان ملائي ڇڏيو. ۽ ٻئي پير پوئتي ڪڍي ڇڏيو ۽ قعدي ۾ ٻئي پير ساڄي پاسي ڪڍي ڇڏيو ۽ ويهڻ واري جڳهه جي ڪاٻي پاسي تي ويهو ۽ ساڄو هٿ ساڄي ران جي وچ ۾ ۽ کاٻو هٿ ڪاٻي ران جي وچ تي رکو، باقي سڄو طريقو ساڳيو ئي آهي .

(ردالمحتار ج 2 ص 259، فتاويٰ عالمگيري ج 1 ص 74)

ذبان ڏيو!

اسلامي پائرن ۽ اسلامي پيئرن جي ڏنل هن نماز جي طريقي ۾ ڪجهه ڳالهيون فرض آهن جو ان کان سواءِ نماز ٿيندي ئي نه، ڪجهه واجب آهن جو انهن کي ڄاڻي وائي ڇڏڻ گناه ۽ توبه ڪرڻ ۽ نماز کي ورائي پڙهڻ واجب ۽ ڀل ۾ رهجي ويڃڻ سان سجدهءِ سهو واجب آهي ۽ ڪجهه سنتِ مؤڪده

آهن جنهن جي ڇڏڻ جي عادت بڻائڻ گناه آهي ۽ ڪجهه مُسْتَحَب آهن جو جنهن جو ڪرڻ ثواب ۽ نه ڪرڻ گناه ناهي .

(بهار شريعت ج 1 ص 507 وغيره)

”ياالله“ جي ڇهن اترن جي نسبت سان

نماز جا ڇهه شرط

(1) طهارت: نمازي جو جسم، ڪپڙا ۽ جنهن جڳه تي نماز

پڙهي رهيو آهي ان جڳه جو هر قسم جي نجاست (ناپاڪي) کان

پاڪ هئڻ ضروري آهي . (شرح الوقايع ج 1 ص 156)

(2) سنڀال عورت: (1) مرد لاءِ ڏن کان وٺي گوڏن سميت جسم

جو سڄو حصو ڍڪيل هئڻ لازمي آهي جڏهن ته عورت جي لاءِ

هنن پنجن عضون: چهرو، ٻنهي هٿن جي ترين ۽ ٻنهي پيرن

جي ترن کان سواءِ سڄو جسم ڍڪڻ لازمي آهي (درالمختار ج 2 ص

95) پر جيڪڏهن ٻئي هٿ (ڪراڻي تائين)، پير (پيڏين تائين) بلڪل

ظاهر هجن ته هڪ مُفتي به قول مطابق نماز صحيح آهي (2)

جيڪڏهن اهڙا سنهه ڪپڙا پاتل هجن جن سان جسم جو اهو

حصو جنهن کي نماز ۾ ڍڪڻ فرض آهي نظر اچي يا جسم جي

رنگت ظاهر ٿئي ته نماز نه ٿيندي. (بهار شريعت ج 1 ص 480 فتاويٰ عالمگيري

ج 1 ص 58) (3) اڄڪله سنهن ڪپڙن جو رواج وڌي رهيو آهي. اهڙن

سنهن ڪپڙن جو پاجامو يا سلوار پائڻ جنهن سان ران يا اوگهڙ

جو ڪو حصو ڏسڻ ۾ ايندو هجي نماز کان علاوه به پائڻ حرام

آهي. (بهار شريعت ج 1 ص 480) (4) ٿلها ڪپڙا جن سان جسم جو رنگ ته

ڏسڻ ۾ نه ايندو هجي پر جسم سان ائين چنبڙيل هجي جو ڏسڻ سان عضوي جي بيهڪ معلوم ٿيندي هجي اهڙن ڪپڙن سان جيتوڻيڪ نماز ٿي ويندي پر ان عضوي ڏانهن ٻين کي ڏسڻ جائز ناهي. (ردالمحتار ج 2 ص 103) اهڙا ڪپڙا ماڻهن جي سامهون پائڻ منع آهي ۽ عورتن لاءِ ته بدرجهه اوليٰ (اجا وڌيڪ) منع آهي. (بهارشيعت ج 1 ص 480) (5) ڪجهه عورتون مَلَمَل وغيره جي سنهي چادر نماز ۾ پائينديون آهن جنهن سان وارن جي ڪاراڻ نظر ايندي آهي يا اهڙا ڪپڙا پائينديون آهن جن سان عضون جو رنگ نظر ايندو آهي اهڙن ڪپڙن ۾ به نماز ناهي ٿيندي.

﴿3﴾ استقبالی قبلی: يعني نماز ۾ **قبلي** يعني ڪعبي ڏانهن منهن ڪرڻ (1) نمازيءَ بنا ڪنهن عذر جي ڄاڻي وائي **قبلي** کان سينو ڦيرائي ڇڏيو جيتوڻيڪ جلد ئي **قبلي** ڏانهن ٿي ويو، نماز فاسد ٿي وئي ۽ جيڪڏهن ڄاڻي وائي نه ڦيرايائين ۽ ٿي پيرا **سبحن الله** چوڻ جي وقفي کان اڳ ۾ واپس **قبلي** رخ ٿي ويو ته فاسد نه ٿي. (منية المصلي ص 193 البحر الرائق ج 1 ص 497) (2) جيڪڏهن رُڳو منهن **قبلي** کان ڦيرايائين ته واجب آهي ته جلدي قبلي ڏانهن منهن ڪري وٺي ۽ ان سان نماز نه ٿيندي پر بنا عذر جي ائين ڪرڻ مڪروهِ تحريمي آهي. (المرجع السابق) (3) جيڪڏهن اهڙي جڳهه تي آهيو جتي **قبلي** جي شناخت جو ڪو ذريعو ناهي نه ڪو اهڙو مسلمان آهي جنهن کان پڇي ڪري معلوم ڪري سگهجي ته تَحَرِّي ڪيو (يعني سوچيو ته جنهن طرف **قبلي** هجڻ تي

دل مطمئن ٿئي ان طرف ئي رخ ڪيو جو توهان جي حق ۾ اهو ئي قبلو آهي (درمختار و ردالمحتار ج 2 ص 143) (4) **تَحْرِي** ڪري نماز پڙهيائين پوءِ خبر پئي ته **قبلي** ڏانهن نماز نه پڙهي هئي اها نماز ٿي وئي ورائي پڙهڻ جي حاجت ناهي. (تنوير الابصار ج 2 ص 143) (5) هڪ شخص **تَحْرِي** ڪري (سوچي) نماز پڙهي رهيو هو پيو ان کي ڏسي ڪري انهيءَ طرف نماز پڙهندو ته نه ٿيندي پئي جي لاءِ به **تَحْرِي** ڪرڻ جو حڪم آهي.

(4) **وقت:** يعني جيڪا نماز پڙهڻي آهي ان جو وقت هئڻ ضروري آهي. مثال طور اڃ جي عصر جي نماز ادا ڪرڻي آهي ته اهو ضروري آهي ته عصر جو وقت شروع ٿي وڃي جيڪڏهن عصر جو وقت شروع ٿيڻ کان اڳ ۾ ئي پڙهي ڇڏيائين ته نماز نه ٿيندي.

(1) عام طور تي مسجدن ۾ **نظامُ الاوقات** جا نقشا لڳل هوندا آهن انهن ۾ جيڪي **مُسْتَد تَوْقِيَت** دانن جا مُرَب ڪيل ۽ علماءِ اهلست جا تصديق ڪيل هجن ته انهن مان نماز جو وقت معلوم ڪرڻ ۾ سهولت رهندي آهي (2) **اسلام** پيڻون لاءِ اول وقت ۾ فجر جي نماز ادا ڪرڻ **مُسْتَحَب** آهي ۽ باقي نمازن ۾ بهتر اهو آهي ته مردن جي جماعت جو انتظار ڪن جڏهن جماعت ٿي وڃي ته پوءِ پڙهن.

نبي مڪروه **وقت:** (1) سج اُڀرڻ کان ويهه منٽ پوءِ تائين (2) سج لهڻ کان ويهه منٽ پهريان (3) **نِصْفُ النَّهَار** يعني **ضحوة**

ڪُبرى کان وٺي زوال (يعني سج جي زوال) تائين انهن تنهي وقتن ۾ ڪا نماز جائز ناهي نه فرض نه واجب نه نفل نه قضا. ها جيڪڏهن ان ڏينهن جي عصر جي نماز نه پڙهي هجي ۽ مڪروه وقت شروع ٿي ويو ته پڙهي وٺي البت ايتري دير ڪرڻ حرام آهي . (بهار شريعت ج 1 ص 454، درمختار ج 2 ص 37، عالمگيري ج 1 ص 52)

نماز جي دوران مڪروه وقت داخل ٿي وڃي ٿي؟

سج لهڻ کان گهٽ ۾ گهٽ 20 منٽ اڳ ۾ عصر جي نماز جو سلام ڦيريو وڃي، اعليٰ حضرت امام احمد رضا خان عليه راحة الرحمن فرمائن ٿا: عصر جي نماز ۾ جيتري دير ٿئي اوترو افضل آهي جڏهن ته مڪروه وقت (اچڻ) کان پهرين پهرين ختم ٿي وڃي. (فتاويٰ رضويه شريف تخريج شده ج 5 ص 156) پوءِ جيڪڏهن ان احتياط ڪيو ۽ نماز ڊگهي ڪئي ايتري تائين جو ڪراهت جو وقت وڃ نماز ۾ اچي ويو تڏهن به ان تي اعتراض ناهي .

(فتاويٰ رضويه شريف تخريج شده ج 5 ص 139)

(5) نيت: نيت دل جي پڪي ارادي جو نالو آهي (تنوير الابصار ج 2 ص 111) (1) زبان سان نيت ڪرڻ ضروري ناهي البت دل ۾ نيت حاضر هوندي زبان سان چوڻ بهتر آهي . (فتاويٰ عالمگيري ج 1 ص 65) عربي ۾ چوڻ ضروري ناهي سنڌي وغيره ڪنهن به زبان ۾ چئي سگهو ٿا. (ملخص از درمختار ج 2 ص 113) (2) نيت ۾ زبان سان چوڻ جو اعتبار ناهي يعني جيڪڏهن دل ۾ مثال طور ظهر جي نيت

هجي ۽ زبان مان عصر جو لفظ نڪتو تڏهن به ظهر جي نماز ٿي وئي. (ايضاً 112) (3) نيت جو ادنىٰ (يعني گهٽ ۾ گهٽ) درجو اهو آهي ته جيڪڏهن ان وقت ڪو پڇا ڪري ته ڪهڙي نماز پڙهين ٿو؟ ته هڪدم ٻڌائي. جيڪڏهن حالت اها رهي جو سوچي ٻڌائيندو ته نماز نه ٿي. (ايضاً 112) (4) فرض نماز ۾ فرض جي نيت به ضروري آهي مثال طور دل ۾ اها نيت هجي ته اڃ جي ظهراءَ جي فرض نماز پڙهان ٿو. (درمختار، ردالمحتار ج 2 ص 117) (5) اصح (يعني صحيح) اهو آهي ته نفل، سنت ۽ تراويح ۾ مطلق نماز جي نيت ڪافي آهي پر احتياط اهو آهي ته تراويح ۾ تراويح جي يا وقت جي سنت جي نيت ڪري ۽ باقي سنتن ۾ سنت يا سرڪارِ مدينه صلى الله تعالى عليه وسلم جي پيروي جي نيت ڪري ڇاڪاڻ جو ڪجهه مشائخ ڪرام رحمهم الله تعالى انهن ۾ مطلق نماز جي نيت کي ناڪافي قرار ڏين ٿا. (منية المصلي ص 225) (6) نفل نماز ۾ رڳو نماز جي نيت ڪافي آهي جيتوڻيڪ نفل چوڻ نيت ۾ نه هجي (درمختار و ردالمحتار ج 2 ص 116) (7) اهو چوڻ ته منهن منهنجو قبلي شريف ڏانهن آهي شرط ناهي. (درمختار ج 2 ص 129) (8) اقتداء ۾ مقتدي جو هيئن نيت ڪرڻ به جائز آهي ته جيڪا نماز امام جي آهي اها ئي نماز منهنجي آهي. (عالمگيري ج 1 ص 67) (9) جنازي نماز جي نيت اها آهي ”نماز واسطي الله عزوجل جي، دعا واسطي هن مٿي جي.“ (درمختار، ردالمحتار ج 2 ص 126) (10) واجب ۾ واجب جي نيت ڪرڻ ضروري آهي ۽ ان کي موعين يعني خاص به ڪريو مثال طور عيد الفطر، عيد الاضحى،

نذر، طواف کان پوءِ واري نماز (واجبُ الطَّوَّاف) يا اها نفل نماز جنهن کي ڄاڻي وائي فاسد ڪئي وئي هجي ڇو ته ان جي قضا به واجب ٿي ويندي آهي. (ردالمحتار ج 2 ص 119) (11) شڪراني جو سجدو جيتوڻيڪ نفل آهي پر ان ۾ به نيت ضروري آهي مثال طور دل ۾ اها نيت هجي ته آءُ شڪراني جو سجدو ڪريان ٿو. (ايضاً) (12) سجدهءِ سَهَو ۾ به ”صاحبِ نهرالفائق“ جي نزديڪ نيت ضروري آهي (ايضاً) يعني ان وقت دل ۾ اها نيت هجي آءُ سجدهءِ سَهَو ڪريان ٿو.

﴿6﴾ **تڪبيرِ تحريم:** يعني نماز کي ”الله اڪبر“ چئي شروع ڪرڻ ضروري آهي . (بهار شريعت ج 1 ص 500)

”بسم الله“ جي سنڌ اتن جي نسبت

سان نماز جا سنڌ فرض

(1) تڪبيرِ تحريم (2) قيام (3) قراءت (4) رُكُوع (5) سَجْدَا (6) قَعْدَه اَخِيرَه (7) خُرُوجِ بَصْنَعَه (بهار شريعت ج 1 ص 507. درمختار ج 2 ص 158)،

﴿1﴾ **تڪبيرِ تحريم:** حقيقت ۾ تڪبيرِ تحريم (يعني تڪبير اوليٰ) نماز جي شرطن مان آهي پر نماز جي رڪنن سان بلڪل مليل آهي ان لاءِ ان کي نماز جي فرضن ۾ شمار ڪيو ويو آهي. (غنية المستملی ص 256) (1) مُقْتَدِي تڪبيرِ تحريم جو لفظ ”الله“ امام سان گڏ چيو پر ”اکبر“ امام کان اڳ ۾ ختم ڪيائين ته نماز نه ٿيندي. (عالمگيري ج 1 ص 68) (2) امام اڳ ۾ ئي رُكُوع ۾ هو ۽ مُقْتَدِي تڪبيرِ تحريم چونڊو رکوع ۾ ويو يعني تڪبير ان

وقت ختم ڪيائين جو هت وڌائي ته گوڏن تائين پهچي وڃن (ان صورت ۾) نماز نه ٿيندي . (عالمگيري ج 1 ص 69 ردالمحتار ج 2 ص 176) اهڙن موقعن تي قاعدي مطابق اڳ ۾ بيٺي بيٺي تڪبيرِ تحريمه چئي وٺو ۽ ان کان پوءِ الله اڪبر چوندي رُڪوع ڪريو، امام سان گڏ جيڪڏهن رڪوع ۾ معمولي به شرڪت ٿي وئي ته رڪعت ملي وئي، جيڪڏهن توهان جي رڪوع ۾ داخل ٿيڻ کان اڳ ۾ امام اٿي بيٺو ته رڪعت نه ملي. (3) جيڪو شخص تڪبير جي تَلْقُظَ کي ادا نه ڪري سگهندو هجي مثال طور گونگو هجي يا ڪنهن ٻئي سبب جي ڪري زبان بند ٿي وئي هجي ان تي تَلْقُظَ لازم ناهي، دل ۾ ارادو ڪافي آهي. (ردمختار ج 2 ص 220) (4) لفظ الله کي الله يا اڪبر کي آڪبر يا اڪبار چيو ويو ته نماز نه ٿيندي بلڪ جيڪڏهن انهن جي فاسد معنيٰ سمجهي ڪري ڄاڻي وائي چيائين ته ڪافر آهي. (ردمختار ج 2 ص 218) نمازين جو تعداد گهڻو هجڻ جي صورت ۾ پوئتي آواز پهچائڻ وارن مُڪَبَّرن جي اڪثريت علم جي گهٽتائيءَ جي ڪري اڄڪلهه ”اڪبر“ کي ”اڪبار“ چوندي ٻُڌڻ ۾ ايندي آهي اهڙيءَ طرح انهن جي پنهنجي نماز به ڀڄي پوندي آهي ۽ گڏوگڏ انهن جي به جيڪي انهن جي آواز تي نماز جا رُڪن ادا ڪندا آهن انهن جي نماز به ٽٽي پوندي آهي تنهن ڪري بنا سڪڻ جي ڪڏهن به مُڪَبَّر نه ٿيڻ کپي (5) پهرين رڪعت جو رُڪوع ملي ويو ته تڪبيرِ اُولِي جي فضيلت ملي وئي .

﴿2﴾ قِيَام: (1) گهٽ ۾ گهٽ قيام جي حد اها آهي ته هٿ وڌائي ته گوڏن تائين نه پهچن ۽ پورو قيام اهو آهي ته سڌو ٿي بيهي. (درمختار، ردالمحتار ج 2 ص 163) (2) قيام ايتري دير تائين آهي جيتري دير تائين قراءت آهي. فرض قراءت جيترو قيام به فرض، واجب جيترو واجب ۽ سنّت جيترو سنّت آهي. (ايضاً) (3) فرض، وتر، عيدن، ۽ فجر جي سنّت ۾ قيام فرض آهي. جيڪڏهن بنا ڪنهن صحيح عُذر جي ڪو اهي نمازون ويهي ڪري ادا ڪندو ته نه ٿينديون. (ايضاً) (4) بيھڻ سان رُڳو ٿوري تڪليف ٿيڻ عُذر ناهي پر قيام ان وقت ساقط (معاف) ٿيندو جڏهن بيهي نه سگهي يا سجدو نه ڪري سگهي يا بيھڻ يا سجدو ڪرڻ سان زخم وهي ٿو يا بيھڻ سان قطرو اچي ٿو يا اوگهڙ جو چوٿون حصو کلي ٿو يا قراءت کان مجبور محض (يعني پڙهڻ کان بلڪل عاجز) ٿي وڃي ٿو. يا بيهي ته سگهي ٿو پر ان سان بيماري وڌي ٿي يا دير سان صحيح ٿيندو يا ناقابل برداشت تڪليف ٿيندي ته ويهي ڪري پڙهي. (غنية ص 261، 267) (5) جيڪڏهن لُٺ (يا گهوڙين) خادم يا پت تي ٿيڪ لڳائي بيھڻ ممڪن ٿي سگهي ته فرض آهي ته بيهي ڪري پڙهي. (غنية ص 261) (6) جيڪڏهن رُڳو ايترو بيھڻ ممڪن آهي جو بيٺي بيٺي تڪبير تحریم چئي وٺندو ته فرض آهي بيهي ڪري الله اڪبر چئي ۽ پوءِ بيھڻ ممڪن نه هجي ته ويهي رهي. (غنية ص 262)

خبردار! ڪي ماڻهو معمولي تڪليف (يا زخم) جي ڪري

فرض نمازون ويهي پڙهندا آهن اهي هن شرعي حڪم تي غور ڪن، جيتريون نمازون بيهي سگهڻ جي طاقت هوندي ويهي ادا ڪيون آهن انهن کي ورائي پڙهڻ فرض آهي، ائين ئي هونئن ته بيهي نه پئي سگهيا پر لٺ، پت يا ماڻهو جي ٽيڪ تي بيهڻ ممڪن هو پر ويهي ڪري پڙهندا رهيا ته انهن جون به نمازون نه ٿيون انهن کي ورائي پڙهڻ فرض آهي. (ملخص از بهار شريعت ج 1 ص 511)

عورتن لاءِ به اهو ئي حڪم آهي اهي به بنا شرعي اجازت جي ويهي ڪري نماز نه ٿيون پڙهي سگهن. ڪجهه مسجدن ۾ ڪرسي جو انتظام به هوندو آهي ڪجهه ڪراڙا وغيره ان تي ويهي ڪري فرض نماز پڙهندا آهن حالانڪ پنڌ ايندا آهن، نماز کان پوءِ بيٺي بيٺي ڳالهه ٻولھ به ڪري وٺندا آهن. اهڙا ماڻهو جيڪڏهن بنا شرعي اجازت جي ويهي نمازون پڙهندا ته انهن جون نمازون نه ٿينديون. (8) بيهي ڪري پڙهڻ جي طاقت هجي ته تڏهن به ويهي نفل پڙهي سگهجن ٿا پر بيهي ڪري پڙهڻ افضل آهي جو حضرت سيّدنا عبدالله بن عمرو رضی اللہ تعالیٰ عنہ کان روايت آهي ته رَحْمَتِ عَالَمِ نُوْرٍ مُجَسَّمِ، شَاهِ بَنِي آدَمِ، رَسُوْلِ مُحْتَشَمِ ﷺ فرمايو: ويهي پڙهڻ واري جي نماز بيهي پڙهڻ واري جو اڌ (يعني اڌ ثواب) آهي (صحيح مسلم ص 370 حديث 735) پر عُذْرُ جِي ڪري ويهي پڙهي ته ثواب ۾ گهٽتائي نه ٿيندي. اڄڪلهه جيڪو عام رواج پئجي ويو آهي ته نفل ويهي پڙهندا آهن ۽ ظاهر ۾ ته ائين ٿو لڳي ته شايد ويهي پڙهڻ کي افضل

سمجھندا آهن ۽ جيڪڏهن ائين آهي ته انهن جو خيال غلط آهي. وتر کان پوءِ جيڪي ٻه رڪعت نفل پڙهبا آهن انهن جو به اهو ئي حڪم آهي ته بيهي ڪري پڙهڻ افضل آهي.

(بهار شريعت ج 1 ص 670)

قراءت: (1) قراءت اها آهي ته سڀ اڪر مخارج سان ادا ڪيا وڃن جو هر اڪر ٻئي کان واضح طور تي نمايان ٿي وڃي. (عالمگيري ج 1 ص 69) (2) آهستي پڙهڻ ۾ به اهو ضروري آهي ته پاڻ ٻڌي وٺي. (ايضاً) (3) جيڪڏهن اڪر ته صحيح ادا ڪيا پر ايترا آهستي جو پاڻ نه ٻڌائين ۽ ڪا رڪاوت مثال طور گوڙ ۽ شور نه هجي ۽ ان کان علاوه وڏي آواز سان ٻڌڻ جي بيماري به نه هجي ته نماز نه ٿي. (عالمگيري ج 1 ص 69) (4) جيتوڻيڪ پاڻ ٻڌڻ ضروري آهي پر اهو به احتياط ڪريو ته سڙي (يعني آهستي قراءت واري) نمازن ۾ قراءت جو آواز ٻين تائين نه پهچي، اهڙيءَ طرح تسبيحن وغيره ۾ به خيال رکيو (5) نماز کان علاوه به جتي ڪجهه چوڻ يا پڙهڻ مقرر ٿيل آهي ان مان به اها ئي مراد آهي ته گهٽ ۾ گهٽ ايترو آواز هجي جو پاڻ ٻڌي سگهي مثال طور طلاق ڏيڻ، آزاد ڪرڻ يا جانور ذبح ڪرڻ جي لاءِ الله عزوجل جو نالو وٺڻ ۾ ايترو آواز ضروري آهي جو پاڻ ٻڌي سگهي. (ايضاً) ڏرود شريف وغيره اُوراد پڙهندي به گهٽ ۾ گهٽ ايترو آواز هئڻ گهرجي جو پاڻ ٻڌي سگهي تڏهن ئي ان کي پڙهڻ چئبو. (6) مُطلقاً (يعني ڪابه) هڪ آيت پڙهڻ فرض جي بن رڪعتن ۾ ۽

وٿر، ستن ۽ نفلن جي هر رڪعت ۾ امام ۽ مُتَقَرِّد (يعني اڪيلو نماز پڙهڻ واري) تي فرض آهي. (مراقي الفلاح ص 51) (7) مُقْتَدِي لاءِ نماز ۾ قراءت جائز ناهي نه سورة الفاتحه نه ڪا آيت. نه سڙي (يعني آهستي قراءت واري) نماز ۾ نه جَهْرِي (يعني بلند آواز سان قراءت واري) نماز ۾. امام جي قراءت مقتدي جي لاءِ به ڪافي آهي. (مراقي الفلاح ص 51) (8) فرض جي ڪنهن رڪعت ۾ قراءت نه ڪئي يا رُگُو هڪ ۾ ڪئي ته نماز فاسد ٿي وئي. (عالمگيري ج 1 ص 69) (9) فرضن ۾ آهستي آهستي قراءت ڪري ۽ تراويح ۾ وچٿري انداز ۾ ۽ رات جي نفلن ۾ جلدي پڙهڻ جي اجازت آهي پر ائين پڙهي جو سمجهه ۾ اچي سگهي يعني گهٽ ۾ گهٽ مد جو جيڪو درجو قارين رکيو آهي ان کي ادا ڪري نه ته حرام آهي، ان ڪري جو تُرْتِيل سان (يعني رڪبي رڪبي) قرآن پڙهڻ جو حڪم آهي. (درمختار، ردالمحتار ج 2 ص 320) اڄڪلهه جا گهڻا حافظ ائين پڙهندا آهن جو مد جو ادا ٿيڻ ته وڏي ڳالهه آهي يَعْْلَمُونَ تَعْلَمُونَ کان سواءِ ڪنهن لفظ جي خبر ناهي پوندي، نه ئي اکرن کي صحيح پڙهيو ويندو آهي، بلڪ جلدي ۾ لفظن جا لفظ ڪائي ويندا آهن ۽ ان تي فخر ڪيو ويندو آهي ته فلاڻو ايترو جلدي پڙهندو آهي! حالانڪه ائين قرآن شريف پڙهڻ حرام ۽ سخت حرام آهي .

(بهار شريعت ج 1 ص 547)

اترن جي صحيح ادائگي ضروري آهي

گهڻا ماڻهو ط، ت، س، ص، ث، ا، ء، ع، ه، ح، ض، ذ، ظ،

۾ ڪو فرق ناهن ڪندا، ياد رکو! اڪر بدلجي ويڃڻ سان جيڪڏهن معنيٰ فاسد ٿي وئي ته نماز نه ٿيندي. (بهار شريعت حصو 3 ص 125) مثال طور جنهن سُبْحَانَ رَبِّيَ الْعَظِيمِ ۾ عظيم کي عَزِيمَ (ظ بدران ز) پڙهي ڇڏيو ته نماز ٽٽي وئي تنهنڪري، جنهن کان ”عظيم“ صحيح ادا نه ٿئي اهو سُبْحَانَ رَبِّيَ الْعَظِيمِ پڙهي.

(قانون شريعت حصو 1 ص 105 ردالمحتار ج 2 ص 242)

خبردار! خبردار! خبردار!

جنهن کان اڪر صحيح ادا نه ٿا ٿين ان جي لاءِ ٿوري دير مشق ڪرڻ ڪافي ناهي بلڪ لازمي آهي ته انهن کي سکڻ جي لاءِ رات ڏينهن پوري ڪوشش ڪرڻ گهرجي ۽ جيڪڏهن صحيح پڙهڻ واري جي پٺيان نماز پڙهي سگهي ٿو ته فرض آهي ته ان جي پٺيان پڙهي يا اهي آيتون پڙهي جنهن جا اڪر صحيح ادا ڪري سگهندو هجي ۽ اهي ٻئي صورتون ٿي نه سگهن ته ڪوشش واري زماني ۾ ان جي پنهنجي نماز ٿي ويندي. اڄڪلهه ڪيترائي ماڻهو ان بيماري ۾ مبتلا آهن جو نه انهن کي قرآن صحيح پڙهڻ ايندو آهي نه سکڻ جي ڪوشش ڪندا آهن. ياد رکو! ائين نمازون برباد ٿينديون آهن (ملخص از بهار شريعت ج 1 ص 570) جنهن رات ڏينهن ڪوشش ڪئي پر سکڻ ۾ ناڪام رهيو، جيئن ڪجهه ماڻهن کان صحيح اڪر ادا ٿيندا ٿي ناهن ان جي لاءِ لازمي آهي ته رات ڏينهن سکڻ جي ڪوشش ڪري ۽ ڪوشش جي زماني ۾ هو مَعذُور آهي ان جي پنهنجي نماز ته ٿي ويندي

پر صحيح پڙهڻ وارن جي امامت نه ٿو ڪرائي سگهي. ها جيڪي اکر ان جا پنهنجا غلط آهن اهي ئي ٻين جا به غلط هجن ته ڪوشش جي زماني ۾ اهڙن جي امامت ڪري سگهي ٿو ۽ جيڪڏهن ڪوشش به نه ٿو ڪري ته پاڻ ان جي پنهنجي نماز ئي نه ٿي ٿئي ته ٻين جي هن جي پٺيان ڪيئن ٿيندي!

(ماخوذ از فتاويٰ رضويه ج 6 ص 254)

مدرستہ المدینہ

منا منا اسلامي پائرو! توهان قراءت جي اهميت جو بخوبي اندازو لڳايو هوندو. واقعي اهو مسلمان وڏو بدنصيب آهي جيڪو صحيح قرآن مجيد پڙهڻ نه ٿو سگهي. الحمد لله تبليغ قرآن ۽ سنت جي عالمگير غير سياسي تحريڪ ”دعوت اسلامي“ جا بيشمار مدرسا ”مدرستہ المدينه“ جي نالي سان قائم آهن، انهن ۾ مدني مئن ۽ مدني مئين کي قرآن مجيد حفظ ۽ ناظره جي مفت تعليم ڏني ويندي آهي ۽ پڻ بالغن کي عام طور تي عشاء جي نماز کان پوءِ حرفن جي صحيح اداڻگي سان گڏوگڏ سنتن جي تربيت ڏني ويندي آهي. ڪاش! قرآن جي تعليم جي هر گهر ۾ ڏور مچي وڃي. ڪاش! هر اهو اسلامي ڀاءُ جيڪو صحيح قرآن پاڪ پڙهڻ چاهي ٿو اهو ٻئي اسلامي ڀاءُ کي سيکارڻ شروع ڪري ڇڏي. اسلامي پيڻون به ائين ئي ڪن يعني جيڪي صحيح پڙهڻ چاهين ٿيون اهي ٻين اسلامي پيڻن کي پڙهائڻ ۽ نه ڄاڻڻ واريون انهن کان سکن، ان شاء الله عزوجل پوءِ

تہ ہر طرف قرآن جي تعليم جي بہار اچي ويندي ۽ سڪڻ
سيڪارڻ وارن لاءِ ان شاء اللہ عزوجل ثواب جا انبار لڳي ويندا .

يہي ۽ آرزو تعليم قرآن عام ہو جائے

تلاوت شوق سے کرنا ہمارا کام ہو جائے

﴿4﴾ رُكُوع: ايترو جُھڪڻ جو هٿ وڌائي تہ گوڏن تائين پھچي
وڃن، اهو رُكُوع جو ادنيٰ درجو آهي ۽ پورو هي تہ پُني سڌي
وڃائجي. (درمختار ج 2 ص 165 بہار شريعت ج 1 ص 513) سلطانِ مکہءِ مُڪرمہ،
تاجدارِ مدينہءِ مُنورہ صلي اللہ تعالٰيہ وآلہ وسلم جو فرمانِ عظمت نشان آهي:
اللہ عزوجل بانہي جي ان نماز ڏانہن نظر نہ ٿو فرمائي جنہن ۾
رڪوع ۽ سجدن جي وچ ۾ پُني سڌي نہ ڪري.

(مسند امام احمد بن حنبل ج 3 ص 617 حديث 10803)

﴿5﴾ سَجْدًا : (1) سلطانِ مکہءِ مُڪرمہ، تاجدارِ مدينہءِ مُنورہ
صلي اللہ تعالٰيہ وآلہ وسلم جو فرمانِ عظمت نشان آهي تہ مونکي حڪم ٿيو
تہ ستن ھڏين تي سجدو ڪريان، پيشاني، ٻئي ھٿ ٻئي گوڏا ۽
ٻئي پير ۽ اهو حڪم ٿيو تہ ڪپڙا ۽ وار نہ سميتيان. (صحيح مسلم
ص 253 حديث 490) (2) ھر رڪعت ۾ ٻہ ڀيرا سجدو فرض آهي. (بہار
شريعت ج 1 ص 513) (3) سجدي ۾ پيشاني ڄمائڻ ضروري آهي. ڄمائڻ
جي معنيٰ اھا آهي تہ زمين جي سختي محسوس ٿئي جيڪڏھن
ڪنھن ائين سجدو ڪيو جو پيشاني نہ ڄمايائين تہ سجدو نہ
ٿيو. (ايضاً) (4) ڪنھن نرم شيءِ مثال طور گاه (جيئن باغ جي ساوڪ)
کپھ يا قالين (Carpet) وغيره تي سجدو ڪيو تہ جيڪڏھن

پيشاني جمائي يعني ايترو دٻائي وٺي جو پوءِ دٻائڻ سان نه دٻي ته سجدو ٿي ويندو نه ته نه. (عالمگيري ج 1 ص 70) (5) اڇڪله مسجدن ۾ **ڪارپيٽ (Carpet)** وڇائڻ جو رواج پئجي ويو آهي (بلڪ ڪجهه هنڌن تي ته ڪارپيٽ جي هيٺان وري فوم به وڇائيندا آهن) ڪارپيٽ تي سجدو ڪرڻ وقت ان ڳالهه جو خاص خيال رکڻو آهي ته پيشاني چڱي طرح جمائي وڃي نه ته نماز نه ٿيندي ۽ نڪ جي هڏي زور سان نه لڳي ته نماز مڪروه تحريمي واجب الاعاده (يعني ورائي پڙهڻ واجب) آهي. (ملخص از بهار شريعت ج 1 ص 514) (6) اسپرنگ واري گدي تي پيشاني خوب جمائي ناهي سگهبي تنهنڪري نماز نه ٿيندي. (ملخص از بهار شريعت ج 1 ص 514)

ڪارپيٽ جا نقصان

ڪارپيٽ سان هڪ ته سجدي ۾ ڏکيائي ٿيندي آهي ٻيو اهو ته صحيح معنيٰ ۾ ان جي صفائي به ناهي ٿي سگهندي تنهن ڪري ڌڙ وغيره جمع ٿيندي رهندي آهي ۽ جراثيمن جي پرورش ٿيندي رهندي آهي، سجدي ۾ ساهه جي ذريعي جراثيم، ڌڙ وغيره اندر داخل ٿي ويندا آهن، ڪارپيٽ تي نماز پڙهڻ سان مٽيءَ جا سنهڙا ذرا ققڙن ۾ وڃي چنبڙي وڃڻ جي صورت ۾ معاذالله **ڪينسر** جو خطرو پيدا ٿي ويندو آهي. اڪثر ڪري پارڙا ڪارپيٽ تي الٽي يا پيشاب وغيره ڪري وجهندا آهن، بليون گندگي ڪنديون آهن ڪوئا ۽ ڪرڙيون به نجاست خارج ڪندا آهن، ڪارپيٽ ناپاڪ ٿي وڃڻ جي صورت ۾ عام طور تي پاڪ

ڪرڻ جي تڪليف به ناهي ڪئي ويندي، ڪاش! ڪارپيت وچائڻ جو رواج ئي ختم ٿي وڃي .

ناپاڪ ڪارپيت پاڪ ڪرڻ جو طريقو

ڪارپيت جو ناپاڪ حصو هڪ ڀيرو ڏوئي لڙڪائي ڇڏيو

ايتري تائين جو پاڻي ٽمڻ بند ٿي وڃي پوءِ ٻيهر ڏوئي لڙڪايو

ايتري تائين جو ٽمڻ بند ٿي وڃي وري ٽئين ڀيري اهڙيءَ طرح

ڏوئي لڙڪايو جڏهن ٽمڻ بند ٿي ويندو ته پاڪ ٿي ويندو. تڏو،

جوتو ۽ نڪر جو اهو ٿانءُ جنهن ۾ پاڻي جذب ٿي ويندو هجي

ائين ئي پاڪ ڪريو. جيڪڏهن ناپاڪ ڪارپيت يا ڪپڙا وغيره

وهندڙ پاڻي ۾ (مثال طور درياءُ يا نهر ۾ يا توتتي هيٺان) ايتري دير

تائين رکي ڇڏيو جو پڪ ٿئي ته پاڻي ناپاڪي کي وهائي ويو

تڏهن به پاڪ ٿي ويندو، ڪارپيت تي ٻار پيشاب ڪري ڇڏي ته

ان جڳهه تي پاڻي جا ڇنڊا هڻڻ سان اهو پاڪ ناهي ٿيندو. ياد

رهڻي! ته هڪ ڏينهن جي ٻار يا ٻارڙيءَ جو پيشاب به ناپاڪ

هوندو آهي. (تفصيلي معلومات جي لاءِ مڪتبه المدينه جو شايع ٿيل ڪتاب بهار

شريعت جلد اول ص 396 تا 405 جو مطالعو فرمايو)

﴿6﴾ **قَعْدَةٌ أَحْيَاةٍ**: يعني نماز جون رڪعتون پوريون ڪرڻ

کانپوءِ ايتري دير تائين ويهڻ جو پوري تَشَهُدٌ (يعني پوري التَّحِيَّاتِ)

رسوله تائين پڙهي سگهجي فرض آهي. (عالمگيري ج 1 ص 70)

ڪنهن چئن رڪعتن واري فرض ۾ چوٿين رڪعت کان پوءِ

قعدو نه ڪيو ته جيستائين پنجين جو سجدو نه ڪيو هجي ته

ويهي رهي ۽ جيڪڏهن پنجين جو سجدو ڪري ورتو يا فجر جي نماز ۾ ٻئي تي نه ويٺو ۽ ٽئين جو سجدو ڪري ورتو يا مغرب ۾ ٽئين تي نه ويٺو ۽ چوٿين جو سجدو ڪري ورتو انهن سڀني صورتن ۾ فرض ختم ٿي ويا، مغرب کان علاوه ٻين نمازن ۾ هڪ رکعت وڌيڪ ملائي وئي . (غنية ص 290)

﴿7﴾ **خُرُوجُ بِنُصْنَعٍ**: يعني قعداءِ آخيره کانپوءِ سلام يا ڳالهه ٻولهه وغيره ڪو اهڙو ڪم ڄاڻي وائي ڪرڻ جيڪو نماز کان الڳ ڪري ڇڏي. پر سلام کان علاوه ڪو ٻيو ڪم ڄاڻي وائي ڪيو ويو ته نماز واجبُ الاعداهه ٿيندي ۽ جيڪڏهن بنا ارادي ڪو اهڙو ڪم ڪيو ويو ته نماز باطل ٿي ويندي. (بهار شريعت ج 1 ص 516)

”قيامت ۾ سڀ کان آڀ ۾ نماز جو پڇاڻو ٿيندو“

جي تي به اترن جي نسبت سان نماز

جا تقريباً 30 واجب

- (1) تڪبيرِ تَحْرِيمِ ۾ لفظ ”الله اڪبر“ چوڻ (2) فرض جي ٽين ۽ چوٿين رکعت کان علاوه باقي سڀني نمازن جي هر رکعت ۾ الحمد شريف پڙهڻ، سورت ملائڻ يا قرآن پاڪ جي هڪ وڏي آيت جيڪا ننڍين ٽن آيتن جي برابر هجي يا ٽي ننڍيون آيتون پڙهڻ (3) الحمد شريف جو سورت کان اڳ ۾ پڙهڻ (4) الحمد شريف ۽ سورت جي وچ ۾ ”آمين“ ۽ ”بِسْمِ اللَّهِ الرَّحْمَنِ الرَّحِيمِ“ کان علاوه ڪجهه ٻيو نه پڙهڻ (5) قراءت کان پوءِ جلد رکوع ڪرڻ (6) هڪ سجدي کانپوءِ ٻيو سجدو ڪرڻ (7) تَعْدِيلِ ارکان يعني

رُكوع، سجدن، قوم ۽ جلس ۾ گهٽ ۾ گهٽ هڪ ڀيرو ”سبحن الله“ چوڻ جيترو بيهڻ (8) قوم يعني ركوع مان سڌو اٿي بيهڻ (ڪجهه ماڻهو چيلهه سڌي ناهن ڪندا اهڙي طرح انهن جو واجب رهجي ويندو آهي) (9) جلسه يعني ٻن سجدن جي وچ ۾ سڌو ٿي ويهڻ (ڪجهه ماڻهو جلد بازيءَ جي ڪري سڌو ٿي ويهڻ کان اڳ ۾ ئي ٻئي سجدي ۾ هليا ويندا آهن، ائين انهن جو واجب ترڪ ٿي ويندو آهي، ڪيتري به جلدي هجي سڌو ٿي ويهڻ لازمي آهي، نه ته نماز مڪروه تحريمي واجب الاعداهه ٿيندي) (10) قعداءِ اوليٰ (يعني پهريون قعدو) واجب آهي، جيتوڻيڪ نفل جي نماز هجي (دراصل ٻن نفلن جو هر قعدو ”قعداءِ اخيره“ آهي ۽ فرض آهي، جيڪڏهن قعدو نه ڪيو ۽ ڀل ۾ اٿي بيٺو ته جيستائين ان رکعت جو سجدو نه ڪري موٽي اچي ۽ سجدهءِ سهو ڪري (بهار شريعت ج 1 ص 580) جيڪڏهن نفل جي ٽين رکعت جو سجدو ڪري ورتو ته چار پوريون ڪري سجدهءِ سهو ڪري. سجدهءِ سهو ان لاءِ واجب ٿيو ته جيتوڻيڪ نفل ۾ هر ٻن رکعتن کان پوءِ قعدو فرض آهي پر ٽين يا پنجين (وعلَيٰ هَذَا الْقِيَّاس) رکعت جو سجدو ڪرڻ کان پوءِ قعداءِ اوليٰ فرض بدران واجب ٿي ويو. (ملخصاً حاشيه طحطاوي علي المراقي الفلاح ص 466) (11) فرض، وٽر ۽ سنتِ مؤڪده ۾ نَسْهُدُ (يعني الشَّحِيَّات) کان پوءِ ڪجهه نه وڌائڻ (12) ٻنهي قعدن ۾ ”نَسْهُدُ“ مڪمل پڙهڻ جيڪڏهن هڪ لفظ به رهجي ويو ته واجب ترڪ ٿي ويندو ۽ سجدهءِ سهو واجب ٿيندو (13) فرض، وٽر ۽ سنتِ مؤڪده جي قعداءِ اوليٰ ۾ نَسْهُدُ کان پوءِ جيڪڏهن بي خيالي ۾ ”اللَّهُمَّ صَلِّ عَلَيَّ مُحَمَّدًا يَا اللَّهُمَّ صَلِّ عَلَيَّ سَيِّدِنَا“ پڙهيو ته سجدهءِ

سَهَوَ واجب ٿي ويو ۽ جيڪڏهن قصداً پڙهيائين ته نماز موتائي پڙهڻ واجب آهي. (درمختار ج 2 ص 269) (14) ٻنهي پاسي سلام ڦيرڻ وقت لفظ ”السَّلَامُ“ ٻئي پيرا واجب آهي لفظ ”عَلَيْكُمْ“ واجب ناهي بلڪ سنّت آهي (15) وِتر ۾ دعاءِ قُنُوتِ لاءِ تڪبير چوڻ (16) وِتر ۾ دعاءِ قُنُوتِ پڙهڻ (17) عيدن جون ڇهه تڪبيرون (18) عيدن ۾ ٻي رکعت جي رکوع لاءِ تڪبير ۽ ان تڪبير لاءِ لفظ ”الله اڪبر“ هئڻ (19) ”جَهْرِي نماز“ مثال طور مغرب ۽ عشاءَ جي پهرين ۽ ٻي رکعت ۽ فجر، جمعي، عيدن، تراويح ۽ رمضان شريف جي وِتر جي هر رکعت ۾ امام کي جَهْر (يعني ايترو آواز جو گهٽ ۾ گهٽ ٿي ماڻهو ٻڌي سگهن) سان قِراءت ڪرڻ (20) غير جَهْرِي نماز (مثال طور ظهر ۽ عصر) ۾ آهستي قِراءت ڪرڻ (21) هر فرض ۽ واجب جو ان جي جاءِ تي هجڻ (22) رکوع هر رکعت ۾ هڪ ڀيرو ئي ڪرڻ (23) سجدو هر رکعت ۾ ٻه ڀيرا ئي ڪرڻ (24) ٻي رکعت کان اڳ ۾ قعدو نه ڪرڻ (25) چئن رکعتن واري نماز ۾ ٽين رکعت تي قعدو نه ڪرڻ (26) سجدي واري آيت پڙهي وٺي هجي ته سجدهءِ تلاوت ڪرڻ (27) سجدهءِ سَهَوَ واجب ٿيو هجي ته سجدهءِ سَهَوَ ڪرڻ (28) ٻن فرضن يا ٻن واجبن جي وچ ۾ ٽن تسبيحن جيترو (يعني ٽي پيرا سُبْحَنَ اللهُ چوڻ جيترو) وقفو نه هئڻ (29) امام جڏهن قِراءت ڪري چاهي وڏي آواز سان يا آهستي آواز سان مقتدي جو خاموش رهڻ (30) قِراءت کان سواءِ سڀني واجبن ۾ امام جي پيروي

ڪرڻ .

(بهار شريعت ج 1 ص 517، 519 درمختار و ردالمحتار ج 2 ص 184، 230)

نماز جون تقريبا 96 سنتون

تڪبير تحريم جون سنتون

- (1) تڪبير تحريمه جي لاءِ هت ڪڙڻ (2) هتن جون آڱريون پنهنجي حال تي نارمل (Normal) ڇڏڻ يعني بلڪل نه ملايو نه انهن ۾ سختي پيدا ڪريو (3) هتن جي ترين ۽ آڱرين جو پيت قبلي ڏانهن هجڻ (4) تڪبير جي وقت مٿو نه جهڪائڻ (5) تڪبير شروع ڪرڻ کان پهريان ئي ٻئي هت ڪنن تائين ڪڙڻ (6) دعاءِ قنوت جي تڪبير (7) عيدن جي تڪبيرن ۾ به اهي ئي سنتون آهن. (8) امام جو وڏي آواز سان الله اڪبر (9) سَبَّ اللهُ بِمَنْ حَبَدَهُ ۽ (10) سلام چوڻ (حد کان وڌيڪ وڏو آواز ڪرڻ مڪروه آهي) (ردالمحتار ج 2 ص 208) (11) تڪبير کان پوءِ جلد هت ٻڌڻ سنت آهي (ڪجهه ماڻهو تڪبير اوليٰ کان پوءِ هت ڇڏي ڏيندا آهن يا نوننيون پوئتي ڪرڻ کان پوءِ هت ٻڌندا آهن انهن جو اهو ڪر سنت کان هٽيل آهي)

(بهار شريعت ج 1 ص 520، 522)

قيام جون سنتون

- (12) مرد ڏن جي هيٺان ساڄي هت جي تري کاٻي هت جي ڪرائي جي سنڌ تي، ڇيڇ ۽ آڱونو ڪرائي جي چوڌاري ۽ بيون آڱريون هت جي ڪرائيءَ تي رکي. (13) پهريان ثنا (14) پوءِ تَعَوُّذُ يعني اَعُوذُ بِاللّٰهِ مِنَ الشَّيْطَانِ الرَّجِيمِ پڙهڻ (15) پوءِ تَسْمِيَه يعني بِسْمِ اللّٰهِ الرَّحْمٰنِ الرَّحِيمِ پڙهڻ (16) انهن ٽنهي کي هڪ ٻئي کان پوءِ جلد چوڻ (17) انهن

سڀني کي آهستي پڙهڻ. (18) آمين چوڻ (19) ان کي به آهستي چوڻ (20) تڪبيرِ اوليٰ کان پوءِ جلد ثناء پڙهڻ (نماز ۾ تَعُوذُ ۽ نَسْمِيهَ قِرَاءَت جي تابع آهن ۽ مقتدي تي قِرَاءَت ناهي تنهنڪري تَعُوذُ ۽ نَسْمِيهَ به مقتدي لاءِ سَنَّت ناهي. ها جنهن مُقْتَدِي جي ڪا رڪعت رهجي وئي هجي اهو پنهنجي رهيل رڪعت ادا ڪرڻ وقت انهن بنهي کي پڙهي) (درمختار، ردالمحتار ج 2 ص 234) (21) تَعُوذُ رُڳو پهرين رڪعت ۾ آهي ۽ (22) نَسْمِيهَ هر رڪعت جي شروع ۾ سَنَّت آهي .
(بهار شريعت ج 1 ص 522, 523)

رڪوع جون سنتون

(23) رُڪوع جي لاءِ الله اڪبر چوڻ (24) رڪوع ۾ ٽي پيرا سُبْحَنَ رَبِّيَ الْعَظِيمِ چوڻ (25) مرد جو گوڏن کي هٿن سان پڪڙڻ (26) آڱريون بلڪل کليل رکڻ (27) رڪوع ۾ تنگون سڌيون رکڻ (ڪجهه ماڻهو ڪمان وانگر ٿيڏيون ڪري ڇڏيندا آهن اهو مڪروه آهي) (بهار شريعت ج 1 ص 525) (28) رڪوع ۾ پُني اهڙي طرح وڇايل هجي جو جيڪڏهن پاڻي جو پيالو پُنيءَ تي رکيو وڃي ته چلڪي نه .
(فتح القدير ج 1 ص 259) (29) رڪوع ۾ مٿو هيٺ مٿي نه هجي بلڪ پُنيءَ سان برابر هجي. (هداية ج 1 ص 50) سرڪارِ مدينه صَلَّى اللهُ تَعَالَى عَلَيْهِ وَسَلَّمَ فرمائن ٿا: ”ان جي نماز ناڪافي آهي (يعني ڪامل ناهي) جيڪو رُڪوع ۽ سجدن ۾ پُني سڌي نٿو ڪري.“ (ابو داؤد ج 1 ص 325 حديث 855) سرڪارِ مدينه صَلَّى اللهُ تَعَالَى عَلَيْهِ وَسَلَّمَ فرمائن ٿا: ”رڪوع ۽ سجدن کي پورو ڪريو جو خدا عَزَّوَجَلَّ جو قسم! آءُ توهان کي پنهنجي پٺيان

کان به ڏسان ٿو. (صحيح بخاري ج 1 ص 263 حديث 742) (30) بهتر اهو آهي ته الله اڪبر چوندي رکوع ۾ وڃي يعني جڏهن رکوع جي لاءِ جهڪڻ شروع ڪري ۽ رکوع ختم ٿيڻ تي تڪبير ختم ڪري (عالمگيري ج 1 ص 74) ان مفاصلي کي پورو ڪرڻ لاءِ لفظ ”الله“ جي لام کي وڌائي اڪبر جي ب وغيره ڪنهن اکر کي نه وڌائي (بهار شريعت ج 1 ص 525) جيڪڏهن الله يا اڪبر يا اڪبار چيائين ته نماز فاسد ٿي ويندي . (درمختار، ردالمحتار ج 1 ص 218)

قومَ جون سنئون

(31) رُڪوع کان جڏهن اٿو ته هٿ ڇڏي ڏيو (عالمگيري ج 1 ص 73) (32) رُڪوع کان اٿڻ مهل امام جي لاءِ سَبَّحَ اللهُ لِيَن حَيِّدَهَ چوڻ (33) مقتدي جي لاءِ اَللّهُمَّ رَبَّنَا وَكَ اَلْحَمْدُ چوڻ (34) مُنْفَرِدَ (يعني اڪيلو نماز پڙهڻ واري) جي لاءِ ٻئي چوڻ سنّت آهي رَبَّنَا وَكَ اَلْحَمْدُ چوڻ سان به سنّت ادا ٿي ويندي پر ”رَبَّنَا“ کانپوءِ ”وَ“ هجڻ بهتر آهي ”اَللّهُمَّ“ هجڻ ان کان بهتر ۽ ٻئي هجڻ اڃا وڌيڪ بهتر آهي، يعني اَللّهُمَّ رَبَّنَا وَكَ اَلْحَمْدُ چئو. (درمختار ج 2 ص 246) (35) مُنْفَرِدَ (اڪيلو نماز پڙهڻ وارو) سَبَّحَ اللهُ لِيَن حَيِّدَهَ چوندي رکوع کان اٿي جڏهن سڌو بيهي ته پوءِ اَللّهُمَّ رَبَّنَا وَكَ اَلْحَمْدُ چوي . (درمختار ج 2 ص 247)

سجدي جون سنئون

(36) سجدي ۾ وڃڻ جي لاءِ ۽ (37) سجدي مان اٿڻ لاءِ الله اڪبر چوڻ . (38) سجدي ۾ گهٽ ۾ گهٽ ٽي ڀيرا سُبْحَانَ رَبِّيَ اَعْلَىٰ

چوڻ (ايضاً) (39) سجدي ۾ تريون زمين تي رکڻ (40) هٿن جون آڱريون ملائي قبلي رخ رکڻ (41) سجدي ۾ وجو ته زمين تي پهريان گوڏا پوءِ (42) هٿ پوءِ (43) نڪ، پوءِ (44) پيشاني رکڻ (45) جڏهن سجدي مان اٿو ته ان جي اُبتڙ ڪريو يعني (46) پهريان پيشاني، پوءِ (47) نڪ، پوءِ (48) هٿ، پوءِ (49) گوڏا کڻڻ (50) مرد جي لاءِ سجدي ۾ سنڌ اها آهي ته ٻانهون پاسن کان ۽ (51) رانئون پيٽ کان جدا هجن (52) ڪرايون زمين تي وڇايل نه هجن ها جڏهن صف ۾ هجو ته ٻانهون پاسن کان جدا نه رکو (53) سجدي ۾ ٻنهي پيرن جي ڏهن ئي آڱرين جو پيٽ اهڙي طرح زمين تي لڳايو جو ڏهن ئي آڱريون قبلي رخ رهن .

(بهارشريعت ج 1 ص 528، 530)

جلسه جون سنتون

(54) ٻنهي سجدن جي وچ ۾ ويهڻ کي جلسه چئبو آهي. (55) جلسه ۾ ساڄو پير بيهاري کاٻو پير وڇائي ان تي ويهڻ (56) ساڄي پير جون آڱريون قبلي رخ ڪرڻ (57) ٻئي هٿ رانن تي رکڻ .

(بهارشريعت ج 1 ص 530)

ٻي رکعت لاءِ اٺڻ جون سنتون

(58) جڏهن ٻئي سجدا ڪري چڪو ته ٻي رکعت جي لاءِ پيرن ۾ (59) گوڏن تي هٿ رکي ڪري اٿڻ سنڌ آهي. ها ڪمزوري يا پير ۾ تڪليف وغيره جي ڪري زمين تي هٿ رکي ڪري بيهڻ ۾ حرج ناهي .

(درمختار و ردالمحتار ج 2 ص 262)

قعدِي جون سنئون

(60) مرد جو ٻي رڪعت جي سجدن کان فارغ ٿي ڪري ڪاٻو پير وڇائي (61) ويهڻ واري جڳهه ان تي رکي ويهڻ ۽ (62) ساڄو پير بيهاري ڇڏڻ (63) ساڄي پير جون آڱريون قبلي رخ ڪرڻ. (64) ساڄو هٿ ساڄي ران تي ۽ (65) ڪاٻو هٿ ڪاٻي ران تي رکڻ (66) آڱريون پنهنجي حالت تي يعني (normal) ڇڏڻ نه گهڻيون کليل هجن نه بلڪل مليل (67) آڱرين جون چوٽيون گوڏن وٽ هجڻ، گوڏا پڪڙڻ نه گهرجن. (68) اَلتَّحِيَّاتِ ۾ شهادت تي اشارو ڪرڻ، ان جو طريقو اهو آهي ته چيچ ۽ ان جي پير واري آڱر کي بند ڪري ڇڏيو، آڱوٺي ۽ وچين آڱر جي گولائي ٺاهيو ۽ ”لا“ تي شهادت واري آڱر کڻو ان کي هيڏي هوڏي نه لوڏيو ۽ ”الا“ تي رکي ڇڏيو ۽ سڀ آڱريون سڌيون ڪري ڇڏيو. (بهار شريعت ج 1 ص 530) (69) ٻئي قعدي ۾ به اهڙي طرح ويهو جهڙي طرح پهرئين ۾ وينا هيئو ۽ تَشَهُدُ به پڙهو (درمختار ج 2 ص 272) (70) تَشَهُدُ ڪانپوءِ دُرُودِ شريف پڙهو. دُرُودِ ابراهيم پڙهڻ افضل آهي (بهار شريعت ج 1 ص 530) (71) نفلن ۽ سنّت غير مُؤَكَّدَه جي قعدہ اوليٰ ۾ به تَشَهُدُ کان پوءِ دُرُودِ شريف پڙهڻ سنّت آهي. (ردالمحتار ج 2 ص 281) (72) درود شريف کان پوءِ دعا پڙهڻ. (بهار شريعت ج 1 ص 534)

سلام ڦيرڻ جون سنئون

(73) هنن لفظن سان به پيرا سلام چوڻ اَلسَّلَامُ عَلَيْكُمْ وَرَحْمَةُ اللَّهِ (74) پهريان ساڄي پاسي، پوءِ (75) ڪاٻي پاسي منهن ڦيرڻ (بهار شريعت ج

1 ص 535) (76) امام جي لاءِ ٻئي سلام وڏي آواز سان چوڻ سنت آهي پر ٻيو سلام پهرئين سلام جي پيٽ ۾ گهٽ آواز ۾ چوي (درمختار ج 2 ص 294) (77) پهرين دفعي واري سلام ۾ ”سلام“ چوندي ئي امام نماز کان ٻاهر ٿي ويو جيتوڻيڪ عليڪم نه چيو هيائين، ان وقت جيڪڏهن ڪو جماعت ۾ شريڪ ٿيو ته پوءِ اقتداء صحيح نه ٿي ها جيڪڏهن سلام کانپوءِ امام سجدهءَ سَهَوَ ڪيو بشرطيڪ ان تي سجدهءَ سَهَوَ هجي ته اقتداء صحيح ٿي وئي. (ردالمحتار ج 2 ص 292) (78) امام ساڃي پاسي واري سلام سان انهن مُقْتَدِين جي نيٽ ڪري جيڪي ساڃي پاسي هجن ۽ کاٻي سلام سان کاٻي پاسي وارن جي، پر عورت جي نيٽ نه ڪري جيتوڻيڪ جماعت ۾ شريڪ هجي ۽ ٻنهي سلامن ۾ ڪراماً کاتبين ۽ انهن ملائڪن جي نيٽ ڪري جن کي الله عزوجل حفاظت جي لاءِ مقرر ڪيو ۽ نيٽ ۾ ڪو عدد مقرر نه ڪري. (درمختار ج 2 ص 294) (79) مُقْتَدِي به هر پاسي واري سلام ۾ ان پاسي وارن مقتدين ۽ انهن ملائڪن جي نيٽ ڪري ۽ گڏوگڏ جنهن پاسي امام هجي ان پاسي واري سلام ۾ امام جي به نيٽ ڪري ۽ جيڪڏهن امام ان جي بلڪل سامهون واري سڌ ۾ هجي ته ٻنهي پاسن واري سلام ۾ امام جي به نيٽ ڪري ۽ مُتَقَرِد (يعني اڪيلو) رُڳو انهن فرشتن جي ئي نيٽ ڪري. (درمختار ج 2 ص 299) (80) مُقْتَدِي جا سڀ رُڪن (يعني رکوع سجدا وغيره) امام سان گڏ هئڻ.

(بهار شريعت ج 1 ص 535)

سلام ڦيرڻ کان پوءِ واريون سنئون

(81) سلام کان پوءِ امام جي لاءِ سنّت اها آهي ته ساڄي پاسي يا کاٻي پاسي رخ ڪري، ساڄي پاسي منهن ڪرڻ افضل آهي ۽ مقتدين ڏانهن رخ ڪري به ويهي سگهي ٿو جڏهن ته آخري صف تائين به ڪو ان جي سامهون (يعني ان جي چھري جي سامهون) نماز نه پڙهندو هجي. (بهار شريعت ج 1 ص 537) (82) مُنْفَرِد بنا رخ بدلائڻ جي جيڪڏهن اتي ئي دعا گھري ته جائز آهي. (عالمگيري ج 1 ص 77)

سننِ بعديہ جون سنئون

(83) جن فرضن کان پوءِ سنئون آهن انهن ۾ فرض کان پوءِ ڳالهائڻ نه گھرجي جيتوڻيڪ سنئون ته ٿي وينديون پر ثواب گھٽ ملندو ۽ سنئن ۾ دير ڪرڻ مڪروه آهي اهڙيءَ طرح وڏن وڏن وڏن ۽ وظيفن جي به اجازت ناهي. (غنية ص 343، ردالمحتار ج 2 ص 300) (84) (فرضن کانپوءِ) سنّت کان اڳ ۾ مختصر دعا تي قناعت ڪرڻ گھرجي نه ته سنئن جو ثواب گھٽ ٿي ويندو. (بهار شريعت ج 1 ص 539) (85) سنّت ۽ فرضن جي وچ ۾ ڳالهائڻ جي باري ۾ اصْح (زياده صحيح) اهو ئي آهي ته سنّت ختم ناهي ٿيندي پر ثواب گھٽجي ويندو آهي اهو حڪم هر ان ڪم لاءِ آهي جيڪو تحريم جي خلاف⁽¹⁾ آهي (تنوير الابصار ج 2 ص 558) (86) سنئون اتي ئي نه پڙهو بلڪ ساڄي کاٻي، اڳتي پوئتي هتي ڪري يا گھر ۾ ادا ڪريو. (عالمگيري ج 1 ص 77 درمختار ج 2 ص 302) (سنئون پڙهڻ جي لاءِ گھر

(1) جيئن کائڻ، پيئڻ، ونڻ يا وڪڻڻ (حاشيه طحطاوي علي الدرالمختار ج 1 ص 286)

ويڃڻ جي ڪري جيڪو فاصلو ٿيو ان ۾ حرج ناهي جڳهه بدلائڻ يا گهر ويڃڻ لاءِ نمازي جي اڳيان گذرڻ يا ان ڏانهن پنهنجو منهن ڪرڻ گناه آهي، جيڪڏهن نڪرڻ جي جڳهه نه ملي ته اتي ئي سٽون پڙهي وٺو)

سننن جو هڪ اهم مسئلو

جيڪي اسلامي پيڙ اڳيون سٽون يا آخري سٽون پڙهي گهمڻ ڦرڻ ۽ ڳالهه بولڻ ۾ لڳي ويندا آهن اهي سرڪارِ اعلى حضرت رضالاهه عليه السلام جي هن مبارڪ فتويٰ مان درس حاصل ڪن، جيئن ته هڪ سوال جي جواب ۾ پاڻ ارشاد فرمائين ٿا: ”فرضن کان اڳ وارين سٽن ۾ اوليٰ (سڀ کان بهتر) پهريون وقت آهي، پر شرط اهو آهي ته فرض ۽ سٽن جي وچ ۾ ڳالهه بولڻ يا ڪو اهڙو ڪم نه ڪيو وڃي جيڪو نماز جي خلاف هجي ۽ آخري سٽن ۾ مُسْتَحَب اهو آهي ته فرضن سان ملائي پڙهڻ، پر گهر اچي ڪري پڙهي ته ان ۾ حرج ناهي، پر ٻيا غير متعلق ڪم وچ ۾ نه هجن، (چو ته) اهي پهرين ۽ پويين سٽن بنهي جي ثواب کي ختم ۽ انهن کي مَسْنُون (يعني سنت جي) طريقي کان خارج ڪري ڇڏن ٿا.“

(فتاويٰ رضويه تخريج شده ج 5 ص 139 رضا فاؤنڊيشن لاهور)

بيان ڪيل 86 سننن جي ضمن ۾ اسلامي پيڙن لاءِ

ٻه سننون آهن انهن لاءِ ”عائشہ صديقہ“ جي

ٽه اٺن جي نسبت سان 10 سننون

(1) اسلامي پيڙ جي لاءِ تڪبيرِ تَحْرِيمِ ۽ دعاءِ قُتُوتِ جي تڪبير

۾ سٽ اها آهي ته ڪلهن تائين هٿ ڪڍي. (درمختار، ردالمحتار ج 2 ص 222)

(2) قيام ۾ عورت ۽ حُنْثَىٰ (يعني کدڙو) کاٻي هٿ جي تري سيني تي ڇاتي جي هيٺان رکي ڪري ان جي پُٺ تي ساڄي تري رکڻ (غنية ص 300) (3) اسلامي پيٽ جي لاءِ رُڪوع ۾ گوڏن تي هٿ رکڻ ۽ آڱريون ڪشاديون نه ڪرڻ سنّت آهي. (بهار شريعت ج 1 ص 525) (4) رڪوع ۾ ٿورو جهڪي يعني صرف ايترو جو هٿ گوڏن تائين پهچي وڃن پُٺي سڌي نه ڪري ۽ گوڏن تي زور نه ڏئي فقط هٿ رکي ۽ هٿن جون آڱريون مليل رکي ۽ پير جُهڪيل رکي مردن وانگر بلڪل سڌا نه ڪري. (عالمگيري ج 1 ص 74) (5) سميتجي سجدو ڪري يعني ٻانهون پاسن سان (6) پيٽ رانن سان (7) رانن پٺين سان ۽ (8) پٺيون زمين سان ملائي (بهار شريعت ج 1 ص 529) (9) ٻي رڪعت جي سجدن مان فارغ ٿي ڪري ٻئي پير ساڄي پاسي ڪڍي ڇڏي ۽ (10) ويهڻ واري جاءِ جي کاٻي پاسي تي ويهي -

(بهار شريعت ج 1 ص 530)

”صدقِي بارسول الله“ جي چوڏهن اترن جي نسبت

سان نماز جا تقريبا 14 مُسْتَحَب

(1) نيٽ جا لفظ زبان سان چوڻ. (درمختار ج 2 ص 113) جڏهن ته دل ۾ نيٽ حاضر هجي نه ته نماز ٿيندي ئي نه (2) قيام ۾ ٻنهي پيرن جي وچ ۾ چئن آڱرين جو فاصلو هٽڻ (عالمگيري ج 1 ص 73) (3) قيام جي حالت ۾ سجدي جي جڳهه (4) رُڪوع ۾ ٻنهي پيرن جي پُٺ تي (5) سجدي ۾ نڪ واري پاسي (6) قعدي ۾ جهوليءَ ڏانهن (7) پهرئين سلام ۾ ساڄي ڪلهي واري پاسي ۽ (8) ٻئي سلام

۾ ڪاٻي ڪلهي واري پاسي نظر ڪرڻ . (تنوير الابصار ج 2 ص 214) (9)
 اڪيلي ڪي رُڪوع ۽ سجدن ۾ تن پيرن کان وڌيڪ (پراڪي عدد
 ۾ مثال طور پنج، ست نو پيرا) تَسْبِيح چوڻ . (فتح القدیر ج 1 ص 259) (10)
 ”حَلِيمَ“ وغيره ۾ حضرت سَيِّدُنَا عَبْدِ اللَّهِ بن مبارڪ رضی اللہ تعالیٰ عنہ وغيره
 کان روايت آهي ته امام جي لاءِ تَسْبِيحون پنج پيرا چوڻ مُسْتَحَب
 آهي (بهار شريعت ج 1 ص 527) (11) جنهن کي ڪنگهه اچي ان جي لاءِ
 مُسْتَحَب اهو آهي ته جيستائين ٿي سگهي ته نه ڪنگهي. (بهار
 شريعت ج 1 ص 538) (12) اوڀاسي اچي ته وات بند رکو ۽ نه بيهي
 سگهي ته چپن کي ڏندن جي هيٺان زور ڏيو، جيڪڏهن ائين
 ڪرڻ سان به نه بيهي ته قيام ۾ ساڄي هٿ جي پُٺ سان ۽ قيام
 کان علاوه ڪاٻي هٿ جي پُٺي وات تي ڏئي ڇڏيو. اوڀاسي روڪڻ
 جو بهترين طريقو اهو به آهي ته دل ۾ خيال ڪريو ته سرڪارِ
 مدينه صلي الله تعالى عليه وآله وسلم ۽ ٻين انبياءِ ڪرام عليهم السلام کي اوڀاسي ڪڏهن
 به نه آئي هئي. ان شاء الله عَزَّوَجَلَّ فوراً رڪعي ويندي (بهار شريعت ج 1
 ص 538، درمختار، ردالمحتار ج 2 ص 215 ملخصاً) (13) جڏهن مُكَبَّرَ حَيَّ عَلَيَّ
 الْقَلْبَ چوي ته امام ۽ مُقْتَدِي سڀني جو اُٿي بيهن. (بهار شريعت ج 1
 ص 538) (14) سجدو زمين تي بنا ڪنهن رڪاوٽ جي هئڻ .

(ايضاً)

عُمَرُ بنِ عَبْدِ الْعَزِيزِ رضی اللہ تعالیٰ عنہ جو عمل

حُبَّةُ الْإِسْلَامِ حضرت سَيِّدُنَا امام مُحَمَّد غزالي رَضِيَ اللهُ تَعَالَى عَنْهُ نقل

فرمائن ٿا: حضرت سَيِّدُنَا عُمَرُ بنِ عَبْدِ الْعَزِيزِ رضی اللہ تعالیٰ عنہ هميشه

زمين تي ئي سجدو ڪندا هئا يعني سجدي واري جڳهه تي مُصلو وغيره نه وڃائيندا هئا .
(احياء العلوم ج 1 ص 204)

مٽي لٿل پيشانيءَ جي فضيلت

حضرت سيّدنا واٿل بن اسقع رضی اللہ تعالیٰ عنہ کان روايت آهي ته حُضُور سراپا نور، شاھِ غيور صلی اللہ تعالیٰ علیہ وآلہ وسلم جو فرمانِ پُر سُرور آهي: ”توهان مان ڪو شخص جيستائين نماز مان فارغ نه ٿي وڃي تيستائين پنهنجي پيشاني (جي مٽيءَ) کي صاف نه ڪري ڇو ته جيستائين ان جي پيشانيءَ تي نماز جي سجدي جو نشان رهندو آهي فرشتا ان جي لاءِ مَغفرت جي دُعا ڪندا رهندا آهن.“

(المعجر الكبير للطبراني ج 22 ص 56 حديث 134)

منا منا اسلامي پائرو! نماز جي دؤران پيشانيءَ کان مٽي صاف ڪرڻ صحيح ناهي ۽ معاذ الله تڪبُر جي طور تي صاف ڪرڻ گناه آهي. جيڪڏهن صاف ڪرڻ سان تڪليف ٿئي يا ڏيان نه رهي ته صاف ڪرڻ ۾ ڪو حرج ناهي ۽ جيڪڏهن رياڪاريءَ جو خوف هجي ته ان کي گهرجي نماز کان پوءِ پيشاني تان مٽي صاف ڪري ڇڏي .

”پيارا پائرو نماز جا مُفسِد ستلن فرض آهن“ جي اختيار

اترن جي نسبت سان نماز ٽوڙڻ واريون 29 ٻالهيون

(1) ڳالهائڻ (درمختار ج 2 ص 445) (2) ڪنهن کي سلام ڪرڻ (3) سلام جو جواب ڏيڻ (عالمگيري ج 1 ص 98) (4) چڪَ جو جواب ڏيڻ (نماز ۾ پاڻ کي چڪَ اچي ته خاموش رهي) جيڪڏهن اَلْحَدِيثُ چئي

ورتائين تڏهن به حرج ناهي ۽ جيڪڏهن ان وقت حمد نه ڪئي ته فارغ ٿي ڪري چوي (ايضاً) (5) خوشخبري ٻڌي ڪري جواب ۾ اَلْحَمْدُ لِلّٰهِ چوڻ (ايضاً ص 99) (6) بُرِي خبر (يا ڪنهن جي موت جي خبر) ٻڌي ڪري اِنَّا لِلّٰهِ وَاِنَّا اِلَيْهِ رَاٰجِعُونَ چوڻ (ايضاً) (7) اذان جو جواب ڏيڻ (ايضاً ص 100) (8) اللّٰهُ عَزَّوَجَلَّ جو نالو ٻڌي جواب ۾ ”جَلَّ جَلالُه“ چوڻ (9) سرڪارِ مدينه ﷺ جو نالو مبارڪ ٻڌي ڪري جواب ۾ دُرود شريف پڙهڻ مثال طور ﷺ جو نالو چوڻ - (درمختار ج 2 ص 460) (جيڪڏهن جَلَّ جَلالُه يا ﷺ جو جواب جي نيت سان نه چيائين ته نماز نه ٿئي)

نماز ۾ روئڻ

(10) سور يا مصيبت جي ڪري اهي لفظ ”آه“، ”اوه“ ”اف“ ”ئف“ نڪري ويا يا آواز سان روئڻ ۾ اڪر پيدا ٿي ويا ته نماز فاسد (يعني ختم) ٿي وئي. جيڪڏهن روئڻ ۾ رُگُو ڳوڙها نڪتا آواز ۽ اڪر نه نڪتا ته حرج ناهي. (عالمگيري ج 1 ص 101، ردالمحتار ج 2 ص 455) جيڪڏهن نماز ۾ امام جي پڙهڻ جي آواز تي روئڻ لڳو ۽ ”اري“ ”نعم“ ”ها“ زبان مان نڪتو ته ڪو حرج ناهي جو اهو حُشوع جي سبب آهي، جيڪڏهن امام جي خوش الحاني (يعني سني آواز) جي سبب اهي لفظ چيا ته نماز ٿئي وئي.

(درمختار، ردالمحتار ج 2 ص 456)

نماز ۾ تنهن

(11) مريض جي زبان مان بي اختيار آه! اوه نڪتو ته نماز نه

ٿئي، ائين ئي چڪ، اوپاسي، ڪنگھ، اوگرائي وغيره ۾ جيترا
 اڪر مجبوراً نڪرندا آهن اهي معاف آهن. (درمختار ج 1 ص 456) (12)
 ڦوڪ ڏيڻ ۾ جيڪڏهن آواز پيدا نه ٿئي ته اهو ساھ ڪڍڻ جي
 مثل آهي ۽ نماز فاسد نه ٿيندي پر ڄاڻي وائي ڦوڪ ڏيڻ
 مڪروه آهي ۽ جيڪڏهن ٻه حرف پيدا ٿين جيئن اف، تف ته نماز
 فاسد ٿي وئي (غنيه ص 451) (13) ڪنگهڻ ۾ جڏهن ٻه اڪر پيدا ٿين
 جيئن اَح ته نماز فاسد ٿي ويندي، ها جيڪڏهن عذر يا صحيح
 مقصد هجي مثال طور طبيعت چاهيندي هجي يا آواز صاف
 ڪرڻ لاءِ هجي يا امام کي لقمو ڏيڻ مقصد هجي يا ڪو اڳيان
 گذري رهيو هجي ۽ ان کي ڏيان ڏيارڻو هجي ته انهن سببن جي
 بنياد تي ڪنگهڻ ۾ ڪو حرج ناهي.

(بهار شريعت ج 1 ص 608، درمختار، ردالمحتار ج 2 ص 455)

نماز جي دوران ڏسي پڙهڻ

(14) قرآن شريف مان يا ڪنهن ڪاغذ مان يا محراب وغيره ۾
 لکيل ڏسي ڪري قرآن پاڪ پڙهڻ (ها جيڪڏهن ياد پڙهي رهيا آهيو
 ۽ قرآن شريف يا محراب وغيره تي رڳو نظر آهي ته حرج ناهي، جيڪڏهن
 ڪنهن ڪاغذ وغيره تي آيتون لکيل آهن ان کي ڏٺو ۽ سمجهيو پر پڙهيو
 نه ته ان ۾ ڪو حرج ناهي) (درمختار و ردالمحتار ج 2 ص 463) (15) اسلامي
 ڪتاب يا اسلامي مضمون نماز جي دوران ڄاڻي وائي ڏسڻ ۽
 ارادي سان سمجهڻ مڪروه آهي ڏنياوي مضمون هجي ته
 وڌيڪ ڪراهيت آهي. (بهار شريعت ج 1 ص 609) ان لاءِ نماز ۾ پنهنجي
 پيرسان ڪتاب يا لکيل پيڪيٽ، شاپنگ بيگ، موبائيل فون يا

گهڙي وغيره ائين رکو جو انهن جي لکت تي نظر نه پئي يا انهن جي مٿان رومال وغيره ڏئي ڇڏيو گڏوگڏ نماز جي دؤران ٽنپن وغيره تي لڳل اسٽيڪرز، اِشْتِهَار ۽ فريمَن وغيره تي نظر وجهڻ کان به بچو .

عملِ ڪثير جي تعريف

(16) عملِ ڪثير نماز کي فاسد (يعني ختم) ڪري ڇڏيندو آهي جڏهن ته نه نماز جي عمل مان هجي نه ئي نماز کي صحيح ڪرڻ لاءِ ڪيو ويو هجي، جنهن ڪم جي ڪرڻ واري کي پري کان ڏسڻ سان ائين لڳي ته اهو نماز ۾ ناهي بلڪ جيڪڏهن غالب گمان اهو هجي ته نماز ۾ ناهي تڏهن به **عملِ ڪثير** آهي ۽ جيڪڏهن پري کان ڏسڻ واري کي شڪ ۽ شبهو آهي ته نماز ۾ آهي يا نه ته **عملِ قليل** آهي ۽ نماز فاسد نه ٿيندي .

(درمختار ، ردالمحتار ج 2 ص 464)

نماز جي دوران ڪپڙا پائڻ

(17) نماز جي دؤران پهراڻ يا سلوار پائڻ يا گوڏ بڌڻ (غنيه ص 452)
 (18) نماز جي دؤران اوگهڙ کڻي وڃڻ ۽ انهي حالت ۾ ڪو رڪن ادا ڪرڻ يا تي پيرا سُبْحَنَ اللهُ چوڻ جيترو وقفو گذري وڃڻ .

(درمختار معه ردالمحتار ج 2 ص 467)

نماز ۾ ڪجهه ٻڙڻ

(19) معمولي به کائڻ پيئڻ مثال طور تر بنا چٻاڙڻ جي گهي ويو يا ڦڙو وات ۾ ڪريو ۽ پي ڇڏيو . (درمختار معه ردالمحتار ج 2 ص 462)

(20) نماز شروع ڪرڻ کان پهريائين ڪا شيءِ ڏندن ۾ موجود هئي اها گهڻي ويو ته جيڪڏهن اها چڻي جيتري يا ان کان وڌيڪ هئي ته نماز فاسد ٿي وئي ۽ جيڪڏهن چڻي کان گهٽ هئي ته مڪروه آهي . (درمختار ج 2 ص 462 عالمگيري ج 1 ص 102) (21) نماز کان اڳ ۾ ڪا مٺي شيءِ کاڌي هئي هاڻي ان جا ذرا وات ۾ ناهن رڳو ٽڪ ۾ ڪجهه اثر رهجي ويو آهي ان جي گهڻ سان نماز فاسد نه ٿيندي (عالمگيري ج 1 ص 102) (22) وات ۾ ڪنڊ وغيره هجي جيڪا گري ٺڙي ۾ پهچندي هجي ته نماز فاسد ٿي وئي (ايضاً) (23) ڏندن مان رت نڪتو جيڪڏهن ٿڪ گهڻي آهي ته گهڻ سان فاسد نه ٿيندي نه ته (يعني جيڪڏهن رت وڌيڪ آهي ته) فاسد ٿي ويندي. (عالمگيري ج 1 ص 102) (گهڻي هجڻ جي نشاني اها آهي ته جيڪڏهن ٺڙيءَ ۾ مزو محسوس ٿيو ته نماز فاسد ٿي وئي نماز توڙڻ ۾ ذاتقي جو اعتبار آهي ۽ وضوءَ ٽٽڻ ۾ رنگ جو تنهنڪري وضو ان وقت ٽٽندو آهي جڏهن ٽڪ ڳاڙهي ٿي وڃي ۽ جيڪڏهن ٿڪ ڦڪي آهي ته وضو باقي آهي)

نماز دوران قبلي تان ڦرڻ

(24) بنا ڪنهن عذر جي سيني کي ڪعبي واري پاسي کان 45 درجا يا ان کان وڌيڪ ڦيرڻ سان نماز فاسد ٿي ويندي آهي، جيڪڏهن ڪنهن عذر سان هجي ته نه ٿيندي، مثال طور حَدَث (يعني وضو ٿي وڃڻ) جو گمان ٿيو ۽ منهن ڦيريو ئي هو ته گمان جي غلطي ظاهر ٿي ته جيڪڏهن مسجد کان ٻاهر نه ٿيو هجي ته نماز فاسد نه ٿيندي . (بهار شريعت ج 1 ص 611 درمختار ج 2 ص 468)

نماز ۾ نانگ مارڻ

(25) نانگ، وچونءَ کي مارڻ سان نماز ناهي ٿيندي جڏهن ته نه تي قدم هلڻو پوي ۽ نه ئي تي ڌڪ هڻڻ جي ضرورت هجي نه ته فاسد (يعني ختم) ٿي ويندي. (عالمگيري ج 1 ص 103) نانگ، وچونءَ کي مارڻ ان وقت مباح آهي جڏهن سامهون کان گذرڻ ۽ ڏنگڻ جو خوف هجي، جيڪڏهن ڏنگڻ جو انديشو نه هجي ته مارڻ مڪروه آهي. (عالمگيري ج 1 ص 103) (26) لڳاتار ٽي وار پتيا يا ٽي جوئون ماريون يا هڪ ئي جونءَ کي ٽي پيرا ماريو ته نماز ٿئي ويندي جيڪڏهن لڳاتار نه هجي ته نماز فاسد نه ٿي البت مڪروه آهي. (عالمگيري ج 1 ص 103، غنيه ص 448)

نماز ۾ تنهن

(27) هڪ رڪن ۾ ٽي پيرا ڪنهن سان نماز فاسد ٿي ويندي آهي، يعني هيئن ته ڪنهي هٿ هٿائي ورتو وري ڪنهي وري هٿ هٿائي ورتو اهي ٻه پيرا ٿيا، جيڪڏهن پوءِ ائين ٿيون ڀيرو ڪيو ويو ته نماز ٿئي ويندي، جيڪڏهن هڪ ڀيرو هٿ رکي ڪجهه پيرا حرڪت ڏني ته اهو هڪ ڀيرو ڪنهن چئبو. (عالمگيري ج 1 ص 104، غنيه ص 448) منهنجا آقا اعليٰ حضرت، امام اهل سنت، امام احمد رضا خان رحمة اللہ تعالیٰ عليه نماز ۾ ڪنهن جي باري ۾ فرمائين ٿا: (نماز ۾ جيڪڏهن خارش ٿئي ته) صبر ڪري ۽ صبر نه ڪري سگهي ۽ انهي ڪري دل پريشان ٿئي ته ڪنهي پر هڪ رڪن مثلاً قيام يا قعود يا رکوع يا سجدن ۾ ٽي پيرا نه ڪنهي، ٻه

پيرا ڪنھڻ جي اجازت آهي .

(فتاويٰ رضويه ج 7 ص 384)

الله اڪبر چوڻ ۾ غلطيون

(28) تڪبيراتِ اِنْتِقَالَات (يعني هڪ رڪن کان ٻئي رڪن ۾ ويڃڻ لاءِ تڪبيرون چوڻ) ۾ الله اڪبر جي الف کي ڊگهو ڪيائين يعني الله اڪبر چيائين يا ”ب“ کانپوءِ الف وڌايائين يعني ”اڪبار“ چيائين ته نماز فاسد (يعني ختم) ٿي وئي ۽ جيڪڏهن تڪبيرِ تحريمه ۾ ائين چوي ته پوءِ نماز شروع ٿي نه ٿي (درمختار ج 2 ص 473) گھڻا مُڪبّر (يعني جماعت ۾ امام جي تڪبيرن تي زور سان تڪبيرون چئي ڪري آواز پهچائڻ وارا) اهي غلطيون گھڻيون ڪندا آهن ۽ ائين پنهنجون ۽ ٻين جون نمازون برباد ڪندا آهن تنهنڪري جيڪو انهن حڪمن کي چڱيءَ طرح نه سمجهندو هجي ته ان کي مُڪبّر نه ٿيڻ گھرجي (29) قراءت يا نماز جي اذڪار (يعني نماز ۾ پڙهيا ويندڙ وردن) ۾ اهڙي غلطي جنهن سان معنيٰ فاسد ٿي وڃي ان سان نماز به فاسد ٿي ويندي آهي . (بهار شريعت ج 1 ص 614)

”بيشڪ پڪو نمازي جنّت الفردوس جو حقدار آهي“

جي پتڻيه اترن جي نسبت سان نماز

جا 32 مکروهاٽ تحريم

(1) ڏاڙهي، جسم يا ڪپڙن سان ڪيڏن (عالميگري ج 1 ص 105) (2)

ڪپڙا سميتڻ (ايضاً) جيئن اڄڪلهه ڪجهه ماڻهو سجدي ۾ وڃڻ وقت سلوار وغيره اڳيان يا پويان کان مٿي ڪندا آهن جيڪڏهن ڪپڙو جسم سان چنبڙي پوي ته هڪ هٿ سان چڏائڻ ۾ حرج ناهي.

ڪلهن تي چادر لڙڪائڻ

﴿3﴾ سڌل يعني ڪپڙو لڙڪائڻ مثال طور مٿي يا ڪلهن تي اهڙيءَ طرح چادر يا رومال وغيره وجهڻ جو ٻئي ڪنارا لڙڪندا هجن. ها جيڪڏهن هڪ ڪنارو ٻئي ڪلهي تي وجهي ڇڏيو ۽ ٻيو لڙڪي رهيو آهي ته حرج ناهي. (درمختار مع ردالمحتار ج 2 ص 488)

﴿4﴾ اڄڪلهه ڪجهه ماڻهو هڪ ڪلهي تي ائين رومال رکندا آهن جو ان جو هڪڙو ڪنارو پيٽ تي لڙڪي رهيو هوندو آهي ۽ ٻيو پٺيءَ تي اهڙيءَ طرح نماز پڙهڻ مڪروه تحريمي آهي. (بهارشريعت ج 1 ص 624) ﴿5﴾ ٻنهي ٻانهن مان جيڪڏهن هڪ ٻانهن به اڌ ڪرائيءَ کان مٿي چڙهيل هوندي ته نماز مڪروه تحريمي ٿيندي. (درمختار ج 2 ص 490)

طبعي حاجت جي شدت

﴿6﴾ پيشاب، پاڻخاني يا ريح جي شدت هئڻ جيڪڏهن نماز شروع ڪرڻ کان اڳ ۾ ئي شدت هجي ته وقت هئڻ جي صورت ۾ نماز شروع ڪرڻ ئي گناهه آهي. ها جيڪڏهن ائين آهي جو فارغ ٿيڻ ۽ وضو کان پوءِ نماز جو وقت ختم ٿي ويندو ته نماز پڙهي وٺو ۽ جيڪڏهن نماز جي دؤران اها حالت پيدا ٿي ته جيڪڏهن وقت ۾ گنجائش هجي ته نماز توڙي ڇڏڻ واجب آهي، جيڪڏهن ائين پڙهي ورتي ته گنهگار ٿيندو. (ردالمحتار ج 2 ص 492)

نماز ۾ پٿريون هٽائڻ

﴿7﴾ نماز جي دؤران پٿريون هٽائڻ مڪروه تحريمي آهي (درمختار

و ردالمحتار ج 2 ص 492) حضرت سيّدنا جابر رضی اللہ تعالیٰ عنہ فرمائن ٿا: ”مون نماز جي دؤران پٿريءَ کي هٿ لائڻ جي مُتعلق بارگاهِ رسالت ۾ سوال ڪيو، ارشاد ٿيو: ”هڪ ڀيرو ۽ جيڪڏهن تون ان کان بچين ته ڪارين اکين وارين سؤ ڏاڇين کان بهتر آهي.“ (صحيح ابن خزيمة، حديث 897، ج 2 ص 52) ها جيڪڏهن سنّت جي مطابق سجدو ادا نه ٿي سگهندو هجي ته هڪ ڀيرو هٿائڻ جي اجازت آهي ۽ جيڪڏهن بغير هٿائڻ جي واجب ادا نه ٿيندو هجي ته هٿائڻ واجب آهي چاهي هڪ ڀيري کان وڌيڪ جي ضرورت پوي.

اَٿرِين مان نِڪاءُ ڪيڻ

﴿8﴾ نماز ۾ اَڱرين مان نِڪاءُ ڪيڻ (درمختار ج 2 ص 493) خاتم المَحْقِقِين حضرت علامه ابن عابدين شامي رَحْمَةُ اللهِ تَعَالَى عَلَيْه فرمائن ٿا: ابن ماجه جي روايت آهي ته سرڪارِ مدينه صَلَوَاتُ اللهِ تَعَالَى عَلَيْه وَاٰلِهِ وَسَلَّمَ فرمايو: نماز ۾ پنهنجي اَڱرين مان نِڪاءُ نه ڪيو. (سنن ابن ماجه ج 1 ص 514 حديث 965) ”مُجْتَبَىٰ“ جي حوالي سان نقل ڪيو ته شهنشاهِ ڪون و مڪان، رحمتِ عالميان صَلَوَاتُ اللهِ تَعَالَى عَلَيْه وَاٰلِهِ وَسَلَّمَ نماز جي انتظار جي دؤران اَڱرين مان نِڪاءُ ڪيڻ کان منع فرمايو، وڌيڪ هڪ روايت ۾ آهي، ”نماز جي لاءِ ويندي اَڱرين مان نِڪاءُ ڪيڻ کان منع فرمايو آهي.“ انهن مبارڪ حديثن مان اهي ٽي حڪم ثابت ٿيا (الف) نماز جي دؤران ۽ نماز جي توابع، مثال طور نماز جي لاءِ ويندي، نماز جو انتظار ڪندي اَڱرين مان نِڪاءُ ڪيڻ مَكْرُوهُم تَحْرِيمِي آهي (ب) نماز کان ٻاهر (يعني نماز جي توابع ۾ به نه هجي)

بنا ضرورت جي آڱرين مان نڪاءُ ڪيڏ مڪروه تَنْزِيهِي آهي (بهار شريعت ج 1 ص 625) (ج) نماز کان ٻاهر ڪنهن ضرورت سبب مثال طور آڱرين کي آرام ڏيڻ لاءِ آڱرين مان نڪاءُ ڪيڏ مُباح (يعني بغير ڪراحت جي جائز) آهي. (درمختار، ردالمحتار ج 2 ص 493، 494) (9)

تَشْبِيْڪَ يعني هڪ هٿ جون آڱريون ٻئي هٿ جي آڱرين ۾ وجهڻ (درمختار ج 1 ص 493) سرڪارِ مدينه ﷺ فرمايو: جيڪو مسجد جي ارادي سان نڪري ته تَشْبِيْڪَ يعني هڪ هٿ جون آڱريون ٻئي هٿ جي آڱرين ۾ نه وجهي بيشڪ اهو نماز (جي حڪم) ۾ آهي (سنن ترمذي ج 1 ص 396 حديث 386) نماز جي لاءِ ويندي وقت ۽ نماز جي انتظار ۾ به اهي ٻئي شيون مڪروه تحريمي آهن.

(بهار شريعت ج 1 ص 625 درمختار ج 1 ص 493)

چيلھ تي هٿ رکڻ

(10) چيلھ تي هٿ رکڻ نماز کان علاوه به (بنا عذر جي) چيلھ تي (يعني ٻنهي پاسن جي وچ ۾) هٿ نه رکڻ گهرجي (درمختار ج 2، ص 494)

اللَّهُ عَزَّوَجَلَّ جا محبوب ﷺ فرمائن ٿا: ”چيلھ تي هٿ رکڻ جهنمين جي لاءِ راحت آهي.“ (شرح السنة للبغوي ج 2 ص 313 حديث 731) يعني اهو يهودين جو فعل آهي جو اهي جهنمي آهن نه ته جهنمين جي لاءِ جهنم ۾ ڪهڙي راحت آهي. (حاشيه بهار شريعت ج 1 ص 618)

آسمان ڏانهن ڏسڻ

(11) نظر آسمان ڏانهن ڪڍڻ (بهار شريعت ج 1 ص 626) اللَّهُ عَزَّوَجَلَّ جا محبوب ﷺ فرمائن ٿا: ”ڪهڙو حال آهي انهن ماڻهن جو

جيڪي نماز ۾ آسمان ڏانهن نظرون کڻندا آهن، (اهي) ان کان مُڙي وڃن نه ته انهن جون اکيون کسيون وينديون.“ (صحيح بخاري، ج 1 ص 265 حديث (750) 12) هيڏي هوڏي منهن ڦيرائي ڪري ڏسڻ، چاهي پورو منهن ڦيرايو يا تورو، بغير منهن ڦيرائڻ جي رُڳو اکيون ڦيرائي هيڏي هوڏي بغير ضرورت جي ڏسڻ مڪروه تـنـزيـهـي آهي ۽ جيڪڏهن ڪنهن ضرورت جي تحت هجي ته حرج ناهي. (بهارشريعت ج 1 ص 626) سرڪارِ مدينه، قرارِ قلب وسينہ صلي الله تعالٰي عليه وآله وسلم فرمائن ٿا: ”جيڪو ٻانهو نماز ۾ آهي الله عزوجل جي خاص رحمت ان ڏانهن مُتَوَجِّه رهندي آهي جيستائين هيڏي هوڏي نه ڏسي جڏهن ان پنهنجو منهن ڦيريو ته ان جي رحمت به ڦري ويندي آهي.“ (ابوداؤد، ج 1، ص 344، رقم الحديث 909) 13) مرد جو سجدي ۾ ڪرائيون وڃائڻ - (درمختار معه رد المحتار، ج 2، ص 496)

نمازيءَ ڏانهن ڏسڻ

14) ڪنهن شخص جي منهن سامهون نماز پڙهڻ، ٻئي شخص کي به نمازيءَ ڏانهن منهن ڪرڻ ناجائز ۽ گناه آهي ڪو اڳ ۾ ئي منهن ڪري وينو هجي ۽ پوءِ ڪو ان جي چهري ڏانهن منهن ڪري نماز شروع ڪري ته نماز شروع ڪرڻ وارو گنهگار ٿيندو ۽ ان نمازي تي ڪراهت آئي نه ته منهن ڪرڻ واري تي گناه ۽ ڪراهت آهي (درمختار ج 2، ص 497، 496) جيڪي ماڻهو جماعت جي سلام ڦيرڻ کان پوءِ پنهنجي بلڪل پٺيان نماز پڙهڻ واري ڏانهن منهن ڪري ان کي ڏسندا آهن يا پوئتي

ويڻ جي لاءِ ان ڏانهن منهن ڪري بيهي رهندا آهن ته اهو سلام ڦيري ته نڪران، يا نمازي جي بلڪل سامهون بيهي ڪري يا ويهي ڪري اعلان ڪندا آهن، درس ڏيندا آهن ۽ بيان ڪندا آهن اهي سڀ توبهه ڪن. ﴿15﴾ نماز ۾ نڪ ۽ منهن ڍڪڻ. (درمختار ج 2 ص 511 عالمگيري، ج 1، ص 106) ﴿16﴾ بنا ضرورت جي گنگهڻ (يعني بلغم وغيره ڪڍڻ) (درمختار ج 2، ص 511) ﴿17﴾ ڄاڻي وائي اوباسي ڏيڻ. (مراقي الفلاح ص 354) (جيڪڏهن پنهنجو پاڻ اچي ته حرج ناهي پر روڪڻ مُسْتَحَب آهي) الله عَزَّوَجَلَّ جا محبوب صَلَّوْاَ اللّٰهُ تَعَالٰى عَلَيْهِ وَسَلَّمَ فرمائن ٿا: ”جڏهن نماز ۾ ڪنهن کي اوباسي اچي ته جيترو ٿي سگهي روڪي جو شيطان وات ۾ داخل ٿي ويندو آهي.“ (صحيح مسلم، ص 1597 حديث 2995) ﴿18﴾ اُبتو قرآن مجيد پڙهڻ (مثال طور پهرين رکعت ۾ ”تَبَّتْ يَدَا“ ۽ ٻيءَ ۾ ”اِذَا جَاءَ“) ﴿19﴾ ڪنهن واجب کي ڇڏي ڏيڻ. مثال طور ”قَوْمَهُ“ ۽ ”جَلْسَهُ“ ۾ پُني سڌي ٿيڻ کان اڳ ۾ ئي رُڪوع يا ٻئي سجدي ۾ هليو ويڻ. (بهار شريعت ج 1 ص 629) ان گناه ۾ مسلمانن جو چڱو پلو تعداد مُلَوْتُ نظر ايندو آهي، ياد رکو! جيتريون به نمازون ائين پڙهيون هونديون سڀني جو ورائي پڙهڻ واجب آهي. ﴿20﴾ ”قيام“ کان سواءِ ڪنهن ٻئي موقعي تي قرآن مجيد پڙهڻ. (بهار شريعت ج 1 ص 629) ﴿21﴾ قراءت رُڪوع ۾ پهچي ڪري ختم ڪرڻ. (ايضاً) ﴿22﴾ امام کان اڳ مُقتدي جو رُڪوع ۽ سجدن وغيره ۾ هليو ويڻ يا ان کان اڳ ۾ مٿو مٿي ڪڍڻ. (ايضاً) حضرت سيِّدنا امام مالڪ رَضِيَ اللهُ تَعَالَى عَنْهُ حضرت سيِّدنا ابوهريره رَضِيَ اللهُ تَعَالَى عَنْهُ کان روايت ڪن

تا ته حضور ﷺ فرمايو: ”جيڪو امام کان اڳ مٿو مٿي کڻندو آهي ۽ جهڪائيندو آهي ان جي پيشانيءَ جا وار شيطان جي هٿ ۾ آهن.“ (موطا امام مالڪ ج 1 ص 102 رقم 212) حضرت سيّدنا ابو هريره رضيلله تعاليه کان روايت آهي الله عزوجل جا محبوب ﷺ فرمائين ٿا: ”ڇا جيڪو شخص امام کان اڳ ۾ مٿو کڻي ٿو ان کان نه ٿو ڊڄي ته الله تعاليٰ ان جو مٿو گڏه جو مٿو ڪري ڇڏي.“

(صحيح مسلم، ص 228 حديث 427)

تڏه جهڙو منهن

حضرت سيّدنا امام نووي عليه رحمة الله القوي حديث (جو سبق) وٺڻ لاءِ هڪ وڏي مشهور شخص وٽ دمشق ويا. اهي پردو ڪري پڙهائيندا هئا، ڪافي عرصي تائين انهن وٽ گهڻو ڪجهه پڙهيو پر سندن منهن نه ڏٺو، جڏهن گهڻو عرصو گذريو ۽ ان مُحَدِّث صاحب ڏٺو ته ڪين (يعني امام نووي کي) حديث جي علم جي گهڻي خواهش آهي ته هڪ ڏينهن پردو هٽايائين! ڇا ٿا ڏسن ته انهن جو تڏه جهڙو منهن آهي!! انهن فرمايو ته پت! جماعت جي دؤران امام کان اڳيان وڌڻ کان ڊڄ جو اها حديث جڏهن مونکي پهتي ته مون ان کي مُسْتَبْعَد (يعني ڪجهه راوين جي صحيح نه هئڻ ڪري عقل ۾ نه ايندڙ) سمجهيو ۽ آءُ ڄاڻي وائي امام کان اڳتي وڌيس ته منهنجو منهن اهڙو ٿي ويو جهڙو تون ڏسين ٿو - (بهار شريعت، ج 1 ص 560 مرقاة المفاتيح ج 3 ص 221) ﴿23﴾ بيو ڪپڙو هئڻ باوجود رڳو سلوار يا گوڏ ۾ نماز پڙهڻ ﴿24﴾ ڪنهن اچڻ واري

واقفڪار جي لاءِ (يعني خوشامد جي طور تي) امام جو نماز کي ڊگهو ڪرڻ. (عالمگيري، ج 1، ص 106) جيڪڏهن ان کي نماز تي مدد ڏيڻ جي لاءِ هڪ ٻن تَسْبِيْحَن جيترو ڊگهو ڪيو ته حرج ناهي. (عالمگيري، ج 1، ص 108) ﴿25﴾ مَعْصُوبَةٌ زَمِينٍ (يعني اهڙي زمين جنهن تي زبردستي قبضو ڪيو هجي) يا ﴿26﴾ پَرَاثِي بَنِي جَنَهِن ۾ فصل موجود آهي. (مراقي الفلاح معه حاشية الطحطاوي، ص 258، درمختار ج 2 ص 54) يا ﴿27﴾ پوک واري بَنِيءَ ۾ (ايضا) يا ﴿28﴾ قبر جي سامهون جڏهن ته قبر ۽ نمازي جي وچ ۾ ڪا شيءِ رکاوٽ نه هجي نماز پڙهڻ. (عالمگيري، ج 5 ص 319) ﴿29﴾ ڪافرن جي عبادتگاهن ۾ نماز پڙهڻ بلڪ انهن ۾ وڃڻ به منع آهي. (ردالمحتار، ج 2، ص 53) ﴿30﴾ اُبْتَا ڪپڙا پائي ڪري يا اوڍي ڪري نماز پڙهڻ. ﴿31﴾ پهراڻ وغيره جا بٽڻ کليل هئڻ جنهن سان سينو کليل رهي مڪروه تحريمي آهي. ها جيڪڏهن هيٺان ڪو ٻيو ڪپڙو آهي جنهن سان سينو نه ٿو ظاهر ٿئي ته مڪروه تنزيهي آهي. (بهار شريعت، ج 1 ص 630)

نماز ۽ تصويرون

﴿32﴾ جاندار جي تصوير وارا ڪپڙا پائي ڪري نماز پڙهڻ مڪروه تحريمي آهي نماز کان علاوه به اهڙا ڪپڙا پائڻ جائز ناهن. (درمختار معه رد المحتار، ج 2، ص 502) ﴿33﴾ نمازيءَ جي مٿانهون يعني ڇت تي يا سجدي جي جڳهه تي يا اڳيان يا ساڄي يا کاٻي پاسي جاندار جي تصوير لڳل هجڻ مڪروه تحريمي آهي ۽ پويان هئڻ به مڪروه آهي پر بيان ڪيل صورتن کان گهٽ،

جيڪڏهن تصوير فرش تي آهي ۽ ان تي سجدو نه ٿو ٿئي ته
 ڪراحت ناهي جيڪڏهن تصوير غير جاندار جي آهي جيئن
 درياھ، جبل وغيره ته ان ۾ ڪو حرج ناهي. ايتري ننڍي تصوير
 هجي جنهن کي زمين تي رکي بيهي ڪري ڏسجي ته عضوا
 واضح نظر نه اچن، (جيئن عام طور تي ڪعبي جي طواف جي منظر
 واريون تصويرون تمام ننڍيون هونديون آهن اهي تصويرون) نماز جي
 لاءِ ڪراحت جو سبب ناهن. (بهار شريعت، ج 1 ص 627، 628) ها طواف
 جي رش ۾ هڪ به چهرو واضح ٿي ويو ته مُمَانَعَت باقي رهندي.
 چهري کان علاوه مثال طور هٿ، پير، پُٺي، چهري جو پويون
 حصو يا اهڙو چهرو جنهن جون اکيون، نڪ، چَپَ وغيره سڀ
 عضوا متيل هجن اهڙين تصويرون ۾ ڪو حرج ناهي.

”خدا پنهنجي پسند جي نماز پڙهڻ جي سعادت

”دي“ جي تينيه اترن جي نسبت سان

نماز جا 33 مکروهاٽ تنزيهي

﴿1﴾ پيا ڪپڙا هجڻ جي باوجود ڪم ڪار جي ڪپڙن ۾ نماز
 پڙهڻ. (شرح الوقاية ج 1 ص 198) وات ۾ ڪا شيءِ هجڻ جي ڪري
 جيڪڏهن ان جي ڪري قراءت نه ٿي سگهندي هجي يا اهڙا لفظ
 نڪرن جيڪي قرآن پاڪ جا نه هجن ته نماز ئي فاسد ٿي
 ويندي. (درمختار، رد المحتار ج 2 ص 496) ﴿2﴾ سُستيءَ جي ڪري مٿي
 اگهاڙي نماز پڙهڻ. (درمختار ج 2 ص 491) نماز ۾ ٽوپي يا عمامو
 شريف ڪري پوي ته ڪٽڻ افضل آهي جڏهن ته عمل ڪثير جي

ضرورت نه پوي نه ته نماز فاسد ٿي ويندي ۽ هر هر کٽڻو پوي ته ڇڏي ڏيو ۽ نه کٽڻ سان خُشوع و خُضوع مقصود هجي ته نه کٽڻ افضل آهي . (درمختار معه رد المحتار، ج 2 ص 491) جيڪڏهن ڪو مٿي اڳهاڙو نماز پڙهي رهيو هجي يا ان جي ٽوپي ڪري پئي هجي ته ان کي ٻيو شخص ٽوپي نه پارائي. (2) رُڪوع يا سجدي ۾ بنا ضرورت جي ٽن پيرن کان گهٽ تسبيح چوڻ (جيڪڏهن وقت ٿورو هجي يا ترين نڪري وڃڻ جو خوف هجي ته حرج ناهي، جيڪڏهن مقتدي تي تسبيحون نه چئي سگهيو هو جو امام مٿو مٿي کنيو ته امام جو سات ڏئي) (بهار شريعت ج 1 ص 630) (4) نماز ۾ پيشانيءَ تان مٿي يا گڳ وغيره پري ڪرڻ، ها جيڪڏهن انهن جي ڪري نماز مان ڌيان هٽجي ٿو ته پري ڪرڻ ۾ حرج ناهي. (عالمگيري، ج 1، ص 106) (5) سجدي وغيره ۾ آڱريون قبلي کان ڦيري ڇڏڻ. (عالمگيري، ج 1، ص 108) (6) مرد جو سجدي ۾ ران کي پيت سان ملائي ڇڏڻ. (عالمگيري، ج 1، ص 109) (7) نماز ۾ هٿ يا مٿي جي اشاري سان سلام جو جواب ڏيڻ. (درمختار ج 2 ص 497) زبان سان جواب ڏيڻ سان نماز ٽٽي ويندي آهي. (عالمگيري، ج 1، ص 98) (8) نماز ۾ بنا عذر جي پلٽي هڻي ويهڻ. (درمختار ج 2 ص 48) (9) آرس پيچڻ ۽ (10) ڄاڻي واڻي ڪنگهڻ، نڙي صاف ڪرڻ. (بهار شريعت ج 1 ص 633) عالمگيري، ج 1، ص 107) جيڪڏهن طبيعت چاهيندي هجي ته حرج ناهي. (11) سجدي ۾ وڃڻ وقت گوڏن کان اڳ ۾ بنا عذر جي هٿ زمين تي رکڻ. (منية المصلي ص 340) (12) اٿڻ وقت گوڏن کان اڳ

۾ بنا عذر جي هٿن کان اڳ گوڏا زمين تان کڻڻ. (ايضا) **(13)**

رڪوع ۾ مٿي کي پٺي کان هيٺ مٿي ڪرڻ. (ايضاً 349) **(14)**

نماز ۾ ثنا، نَعُوذُ، تَسْمِيَه ۽ آمين زور سان چوڻ. (غنية ص 353، عالمگيري، ص 107) **(15)** بنا عذر جي پٺ وغيره تي ٽيڪ لڳائڻ (غنية ص 353) **(16)** رُڪوع ۾ گوڏن تي ۽ **(17)** سجدن ۾ زمين تي هٿ نه رکڻ **(18)** ساڄي کاٻي جهومڻ. (تراوُح يعني ڪڏهن ساڄي پير تي ۽ ڪڏهن کاٻي پير تي زور ڏيڻ اها سنّت آهي) (فتاويٰ رضويه ج 7 ص 379 بهار شريعت ج 1 ص 634) ۽ سجدي ۾ ويڃڻ لاءِ ساڄي پاسي زور ڏيڻ ۽ اٿڻ وقت کاٻي پاسي زور ڏيڻ مُسْتَحَب آهي. (عالمگيري، ج 1، ص 108) **(19)** نماز ۾ اڪيون بند رکڻ. ها جيڪڏهن خُشوع ايندو هجي ته اڪيون بند رکڻ افضل آهي (درمختار و رد المحتار، ج 2، ص 499)

(20) ٻرندڙ باه جي سامهون نماز پڙهڻ. ميٺ بتي يا ڏيئو سامهون هجي ته حرج ناهي (عالمگيري، ج 1، ص 108) **(21)** اهڙي شيءِ جي سامهون نماز پڙهڻ جنهن سان ڌيان هٽجي مثال طور سينگار ۽ راند روند وغيره (بهار شريعت ج 1 ص 636) **(22)** نماز لاءِ ڊوڙڙ **(23)** عام رستو **(24)** گند اڇلائڻ جي جڳهه **(25)** مَدْبِح يعني جتي جانور ذبح ڪيا ويندا آهن اتي **(26)** اِصْطَبَل يعني گهوڙا ٻڌڻ جي جڳهه **(27)** غسل خانو **(28)** واڙا خاص طور تي جتي اٺ ٻڌا ويندا آهن. **(29)** بيت الخلاء جي ڇت **(30)** ريگستان ۾ بنا سٽري جي جڏهن ته اڳيان ماڻهن جي گُذرڻ جو امڪان هجي انهن جڳهن تي نماز پڙهڻ. (بهار شريعت ج 1 ص 636، 637 درمختار ج 2 ص 52،

(54) ﴿31﴾ بنا عذر جي هت سان مڪ يا مِچر اڏائڻ. (عالمگيري، ج 1 ص 109) (نماز ۾ جونءَ يا مِچر ايذاء ڏيندا هجن ته پڪڙي مارڻ ۾ ڪو حرج ناهي جڏهن ته عمل ڪثير سان نه هجي. (بهار شريعت ج 1 ص 635، غنية ص 353) ﴿32﴾ هر اهو عمل قليل جيڪو نمازي جي لاءِ فائديمند هجي جائز آهي ۽ جيڪو مفيد نه هجي اهو مڪروه آهي. (عالمگيري، ج 1، ص 105) ﴿33﴾ ابڻا ڪپڙا پائڻ يا اوڍڻ .

(فتاويٰ رضويه مخرج ج 7 ص 357 تا 360 فتاويٰ اهل سنت غير مطبوعه وغيره)

اڌ آستين ۾ نماز پڙهڻ ڪيئن آهي؟

اڌ ٻانهن وارو ڪٽڻو يا قميص پائي ڪري نماز پڙهڻ مڪروه تنزيهي آهي جڏهن ته ان وٽ ٻيا ڪپڙا موجود هجن. حضرت صَدْرُ الشَّرِيعه مفتي محمد امجد علي اعظمي عليه رحمۃ اللهي فرمائن ٿا: ”جنهن وٽ ڪپڙا موجود هجن ۽ رُڳو اڌ ٻانهن (وارا ڪپڙا) يا گنجي پائي نماز پڙهي ٿو ته ڪراحت تنزيهي آهي ۽ ڪپڙا موجود ناهن ته ڪراحت به ناهي.“ (فتاويٰ امجديه، حصو 1، ص 193)، مفتيءَ اعظم پاڪستان حضرت مولانا مفتي وقار الدين قادري رضوي عليه رحمۃ اللهي فرمائن ٿا: اڌ ٻانهن وارو ڪٽڻو، قميص يا شرت ڪم ڪار ڪرڻ وارن ڪپڙن ۾ شامل آهن. (جو ڪم ڪار ڪرڻ وارا ڪپڙا پائي ڪري انسان مُعَرَّزن آڏو ويڃڻ کان لنوائيندو آهي)، ان لاءِ جيڪي اڌ ٻانهن وارو ڪٽڻو پائي ڪري ٻين ماڻهن جي سامهون ويڃڻ نه ٿا چاهن، انهن جي نماز مڪروه تنزيهي آهي ۽ جيڪي ماڻهو اهڙا ڪپڙا پائي ڪري سڀني جي سامهون ويڃڻ ۾ ڪا

بُرائي محسوس نه ٿا ڪن، انهن جي نماز مڪروه ناهي .

(وقار الفتاويٰ، ج 2، ص 246)

ظهر جي آخري ٻن نفلن جي ڇا ٻالھ ڪجي!

ظهر کانپوءِ چار رڪعتون پڙهڻ مُسْتَحَب آهي جو حديثِ پاڪ ۾ فرمايو ويو: ”ته جنهن ظهر کان اڳ ۾ چار ۽ بعد ۾ چئن جي حفاظت ڪئي الله تعاليٰ ان تي باه حرام فرمائي ڇڏيندو.“ (سنن ترمذي ج 1 ص 436 حديث 428) علامه سيد طحطاوي عليه رَحْمَةُ اللّٰهِ فرمائن ٿا ته اهو مورُگُو باه ۾ داخل ٿي نه ٿيندو ۽ ان جا گناه مٽايا ويندا ۽ ان تي (ماڻهن جي حق تلفين جون) جيڪي جوابداريون آهن الله تعاليٰ ان جي فريقي (يعني ٻي ڌر) کي راضي ڪري ڇڏيندو يا اهو مطلب آهي ته اهڙن ڪمن جي توفيق ڏيندو جن تي سزا نه هجي (حاشيه الطحطاوي علي الدرالمختار ج 1 ص 284) ۽ علامه شامي رَحْمَةُ اللّٰهِ فرمائن ٿا ته ان جي لاءِ بشارت اها آهي ته سعادت تي ان جو خاتمو ٿيندو ۽ دوزخ ۾ نه ويندو. (ردالمحتار ج 2 ص 547)

منا منا اسلامي پائرو! الحمد لله عز وجل جتي ظهراء جون ڏھ رڪعتون نماز پڙهي وٺندا آھيو اتي آخر ۾ وڌيڪ ٻه رڪعتون نفل پڙهي ڪري ٻارھين شريف جي نسبت سان 12 رڪعتون ڪرڻ ۾ ڪھڙي دير لڳندي آھي، استقامت سان ٻه رڪعتون نفل پڙهڻ جي نيٽ ڪري ڇڏيو .

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

امامت جو بيان

مرد (غير معذور) جي امام هجڻ لاءِ ڇهه شرط آهن:

- (1) صحيح العقيدة مسلمان هجڻ (2) بالغ هجڻ (3) عاقل هجڻ (4) مرد هجڻ (5) قراءت صحيح هجڻ (6) معذور نه هجڻ

(نور الايضاح ص 73 بهار شريعت ج 1 ص 560)

”يا امام الانبيا“ ﷺ جي تيرهن اترن

جي نسبت سان اقتداء جا 13 شرط

- (1) نيت (2) اقتداء ۽ ان اقتداء جي نيت جو تڪبيرِ تحريم سان گڏ هئڻ يا تڪبيرِ تحريمه کان اڳ ۾ هئڻ پر شرط اهو آهي ته اڳ ۾ هئڻ جي صورت ۾ ڪو غير متعلق ڪم نيت ۽ تڪبير ۾ فرق ڪرڻ وارو نه هجي (3) امام ۽ مقتدي ٻنهي جو هڪ جڳهه ۾ هجڻ (4) ٻنهي جي نماز هڪ هجي يا امام جي نماز مقتدي جي نماز کي پنهنجي ضمن ۾ ورتل هجي (5) امام جي نماز جو مقتدي جي مذهب (يعني طريقي) تي صحيح هئڻ ۽ (6) امام ۽ مقتدي ٻنهي جو ان کي صحيح سمجهڻ (7) شرطن جي موجودگي ۾ عورت جو برابر نه هئڻ (8) مقتدي جو امام کان اڳتي نه هجڻ (9) امام جي انتقالات (يعني رُكن کي ختم ڪرڻ) جو علم هجڻ (10) امام جو مقيم يا مسافر هجڻ جي خبر هئڻ (11) رڪن جي ادائگي ۾ شريڪ ٿيڻ (12) رڪن جي ادائگي ۾ مقتدي امام جي مثل هجي يا گهٽ (13) ائين ئي شرطن ۾ مقتديءَ جو امام کان وڌيڪ نه هجڻ.

(بهار شريعت ج 1 ص 562 ردالمحتار، ج 2، ص 338)

اقامت تان پوءِ امام صاحب اعلان ڪري

پنهنجيون ڪڙيون، ڪنڌ ۽ ڪُلها هڪ سڌ ۾ ڪري صَف سڌي ڪريو، ٻن ماڻهن جي وچ ۾ جڳهه ڇڏڻ گناه آهي ڪلهي سان ڪلهو ملائي يعني تڇ ڪري رکڻ واجب، صَف سڌي رکڻ واجب ۽ جيستائين اڳين صَف آخر تائين پوري نه ٿي وڃي، ڄاڻي وائي پوئتي نماز شروع ڪرڻ ناجائز ۽ گناه آهي. 15 سالن کان ننڍن نابالغ ٻارن کي صفن ۾ نه بيهاريو، انهن کي ڪنڊ ۾ به نه موڪليو، ننڍن ٻارن جي صَف سڀ کان آخر ۾ بڻايو.

(تفصيلي معلومات جي لاءِ ڏسو فتاويٰ رضويه ج 7 ص 219 کان 225)

جماعت جو بيان

عادل، بالغ، آزاد ۽ طاقت رکندڙ تي مسجد جي جماعتِ اوليٰ (يعني پهرين جماعت) واجب آهي بنا عذر جي هڪ ڀيرو به ڇڏڻ وارو گناهگار ۽ سزا جو حقدار آهي ۽ تمام گهڻا ڀيرا ڇڏي ته فاسق، مردودُ الشهادت (يعني جنهن جي گواهي قابل قبول نه هجي) ۽ ان کي سخت سزا ڏني ويندي جيڪڏهن پاڙيسرين خاموشي اختيار ڪئي ته اهي به گناهگار ٿيا. (دمختاررد المحتار ج 2 ص 340 غنيه ص 508) ڪجهه فقهاء ڪرام، همهم الله تعاليٰ فرمائن ٿا ته جيڪو شخص اذان ٻڌي ڪري گهر اقامت جو انتظار ڪري ٿو ته اهو گناهگار ٿيندو ۽ ان جي شهادت (يعني گواهي) قبول ناهي. (فتاويٰ رضويه ج 7 ص 102)

”منهنجا آقا مديني تهرايو“ جي ويهن اترن جي

نسبت سان جماعت ڇڏڻ جا 20 عذر

(1) مريض، جنهن کي مسجد تائين وڃڻ ۾ تڪليف ٿيندي هجي

(2) معذور (3) جنهن جو پير ڪٽجي ويو هجي، (4) جنهن تي فالج جو حملو ٿيو هجي، (5) ايترو پوڙهو جو مسجد تائين وڃڻ کان لاچار هجي (6) انڌو ايتري قدر جو انڌي جي لاءِ اهڙو ماڻهو هجي جو هٿ کان وٺي مسجد تائين پهچائي (7) سخت برسات ۽ (8) تمام گهڻي گپ هئڻ (9) سخت سردي (10) سخت اونداهي (11) آنداري (12) مال يا کاڌي جي ضايع ٿي وڃڻ جو انديشو (13) قرض واري جو خوف هجي ۽ هي تنگدست آهي (14) ظالم جو خوف (15) پاڻخاني يا (16) پيشاب يا (17) ربيع جي سخت حاجت آهي (18) کاڌو سامهون هجي ۽ نفس کي ان جي خواهش هجي (19) قافلي جي وڃڻ جو انديشو آهي (20) مريض جي سار سنڀال، جو جماعت جي لاءِ وڃڻ سان ان کي تڪليف ٿيندي ۽ گهٻرائيندو. اهي سڀ جماعت ڇڏڻ جا عذر آهن .

(درمختار، رد المحتار، ج 2، ص 347، 349)

ڪفر نبي خانهي جو خوف

إفطار ڀارتين، دعوتن، نيازن ۽ نعت خوانين وغيره جي ڪري فرض نمازن جي مسجد جي جماعتِ اوليٰ (يعني پهرين جماعت) ڇڏڻ جي ڪڏهن به اجازت ناهي. ايتري تائين جو جيڪي ماڻهو گهر يا هال يا بنگلي جي ڪمپائونڊ وغيره ۾ تراويح جي جماعت قائم ڪندا آهن ۽ ڀرسان مسجد موجود آهي ته انهن تي واجب آهي ته اڳ ۾ فرض رکعتون جماعتِ اوليٰ سان مسجد ۾ ادا ڪن، جيڪي ماڻهو بنا عذر جي ۽ طاقت هوندي فرض

نماز مسجد ۾ جماعتِ اوليٰ سان ادا نه ٿا ڪن انهن کي ڊڄڻ گهرجي، جو حضرت سيدنا عبدالله بن مسعود رضيلله تعاليٰ عنه جن جو فرمانِ عبرت نشان آهي: ”جنهن کي اهو پسند هجي ته سڀاڻي الله عزوجل سان مسلمان ٿي ڪري ملي ته اهو هنن پنج نمازن (جي جماعت) جي اتي پابندي ڪري جتي اذان ڏني ٿي وڃي ڇو ته الله عزوجل توهان جي نبي صليالله تعاليٰ عليه وسلم جي لاءِ سُنَّ هُدِي مَشْرُوع ڪيون (يعني مقرر ڪيون) ۽ اهي (باجماعت) نمازون به سُنَّ هُدِي مان آهن ۽ جيڪڏهن توهان پنهنجي نبيءَ جي سنّت ڇڏي ڏيندؤ ته گمراه ٿي ويندؤ.“ (مسلم شريف ص 328 حديث 654) هن حديث مبارڪ مان اشارو ملي ٿو ته جماعتِ اوليٰ جي پابندي ڪرڻ واري جو خاتمو بالخير ٿيندو ۽ جيڪو بنا شرعي مجبوريءَ جي مسجد جي جماعتِ اوليٰ ڇڏي ڏيندو آهي ان جي لاءِ ڪفرتي خاتمي جو خوف آهي، جيڪي ماڻهو خوامخواه سُستيءَ جي ڪري پوري جماعت حاصل ناهن ڪندا اهي توجهه فرمائن جو منهنجا آقا اعليٰ حضرت امامِ اهل سنت مولانا شاه احمد رضا خان عليه رحمة الرحمن فرمائن ٿا: ”بحر الرائق“ ۾ آهي، قنيه ۾ آهي ته ”جيڪڏهن اذان ٻڌي مسجد ۾ داخل ٿيڻ لاءِ اقامت جو انتظار ڪندو رهيو ته گناهگار ٿيندو.“ (فتاويٰ رضويه، ج 7، ص 102، البحر الرائق، ج 1 ص 603) فتاويٰ رضويه شريف جي انهيءَ صفحي تي آهي، ”جيڪو شخص اذان ٻڌي گهر ۾ اقامت جو انتظار ڪندو آهي ان جي شهادت (يعني گواهي) قبول ناهي.“

(البحر الرائق، ج 1 ص 453)

منا منا اسلامي پائرو! جيڪو اقامت تائين مسجد ۾ نٿو اچي وڃي ڪجهه فقهاءِ ڪرام رحمهم الله تعالى جي مطابق اهو گناهگار ۽ مردودُ الشَّهادت (يعني گواهيءَ جي لاءِ نا اهل آهي) ته جيڪو بنا عذر جي گهر ۾ جماعت قائم ڪندو يا بغير جماعت جي نماز پڙهندو يا نماز ئي ناهي پڙهندو ان جو ڇا حال ٿيندو!

يا الله عزوجل پنهنجي پياري محبوب ﷺ جي صدقي! اسان کي پنج ئي نمازون مسجد جي پهرين صف ۾ تڪبيرِ اوليٰ سان ادا ڪرڻ جي هميشه سعادت نصيب فرمائ. آمين بِجاءِ النبي الامين ﷺ

میں پانچوں نمازیں پڑھوں باجماعت
هو توفیق ایسی عطا یا الہی عزوجل

”يارسولِ پاڪ“ جي نو اترن جي نسبت سان وتر جي نماز جا 9 مدني تل

(1) وتر جي نماز واجب آهي. (2) جيڪڏهن اها رهجي وڃي ته ان جي قضا لازمي آهي. (عالمگيري، ج 1، ص 111) (3) وتر جو وقت سومهڙيءَ جي فرض کانپوءِ صبح صادق تائين آهي. (4) جيڪو سمهي پوءِ اُٿي سگهندو هجي ته افضل آهي ته رات جي پوئين حصي ۾ اٿي ڪري اڳ ۾ تَهَجُّد ادا ڪري پوءِ وتر (5) ان جون 3 رڪعتون آهن. (درمختار و رد المحتار، ج 2، ص 532) (6) هن ۾ قعدہءِ اوليٰ واجب آهي رُكُو تَشَهُد (التحيات) پڙهي اٿي بيهو (7) ٽين رڪعت ۾ قراءت کان پوءِ دعاءِ فُتُوْت جي تڪبير چوڻ واجب آهي. (بهار شريعت ج 1 ص 527) (8) يعني جهڙي طرح تڪبير

تحریمه چئبي آهي اهڙيءَ طرح اڳ ۾ هت ڪنن تائين ڪٿو پوءِ
الله اڪبر چئو (9) پوءِ هت ٻڌي دعاءِ فُتوت پڙهو:

دُعَاءُ فُتوت

ترجمو : اي الله! اسان توکان مدد گهرون
تا ۽ توکان بخشش چاهيون تا ۽ توتي ايمان
آڻيون تا ۽ توتي ڀروسو ڪيون تا ۽ تنهنجي
تمام سني تعريف ڪريون تا ۽ تنهنجو
شڪر ڪريون تا ۽ تنهنجي ناشڪري نٿا
ڪريون ۽ اڳ ڪريون تا ۽ ڇڏيون تا ان
شخص کي جيڪو تنهنجي نافرمان ڪري.

اَللّٰهُمَّ اِنَّا نَسْتَعِيْنُكَ وَنَسْتَغْفِرُكَ
وَتُوْ مِنْ بِكَ وَتَتَوَكَّلُ عَلَيَّكَ وَتُثْنِيْ
عَلَيْكَ الْخَيْرُ وَنُشْكِرُكَ وَلَا نَكْفُرُكَ
وَ نَخْلَعُ وَنَتْرُكُ مَنْ يَفْجُرُكَ ط

اي الله! اسان تنهنجي ئي عبادت ڪريون
تا ۽ تنهنجي لاءِ ئي نماز پڙهون تا ۽ سجدو
ڪريون تا ۽ تنهنجي طرف ئي ڊوڙون تا ۽
خدمت جي لاءِ حاضر ٿيون تا ۽ تنهنجي رحمت
جا اميدوار آهيون ۽ تنهنجي عذاب کان ڊڄون
تا بيشڪ تنهنجو عذاب ڪافرن کي ملڻ وارو
آهي -

اَللّٰهُمَّ اِيَّاكَ نَعْبُدُ وَ لَكَ نُصَلِّيْ
وَ نَسْجُدُ وَ اِلَيْكَ نَسْعِيْ وَ نَحْفِدُ وَ
نَرْجُو اَرْحَمَتَكَ وَ نَخْشَى عَذَابَكَ اِنَّ
عَذَابَكَ بِالْكَفَّارِ مُلْحِقٌ ط

(10) دعاءِ فُتوت کانپوءِ درود شريف پڙهڻ بهتر آهي (غنيه ص 418)

(11) جيڪي دعاءِ فُتوت نه پڙهي سگهن آهي هي پڙهن:

ترجمو: اي الله! اسان جا مالڪ!
تون اسان کي دنيا ۾ ڀلائي ۽ آخرت ۾ به
ڀلائي عطا فرمائ ۽ اسان کي دوزخ جي
عذاب کان بچاءِ -

اَللّٰهُمَّ رَبَّنَا اَتِنَا فِي الدُّنْيَا حَسَنَةً وَفِي
الْآخِرَةِ حَسَنَةً وَقِنَا عَذَابَ النَّارِ -

يا هي پڙهو

يا هي پڙهو :

ترجمو: اي الله! منهنجي مغفرت فرمائ

اَللّٰهُمَّ غْفِرْ لِيْ

(12) جيڪڏهن دعاءِ فُتوت پڙهڻ وسري وئي ۽ رُڪوع ۾ هليا

ويو ته واپس نه ٿيو بلڪ سجدهءِ سَهَوَ ڪري ڇڏيو. (عالمگيري ج 1 ص 111، 128) (13) وٿر جماعت سان ٿي رهي هجي (جيئن رمضان المبارڪ ۾ پڙهندا آهن) ۽ مقتدي دُعاءِ قُنُوتِ کان فارغ نه ٿيو هو ته امام رکوع ۾ هليو ويو ته مقتدي به رکوع ۾ هليو وڃي -
(عالمگيري، ج 1 ص 111، رد المحتار، ج 2، ص 540)

سجدهءِ سَهَوَ جو بيان

(1) نماز جي واجبن مان ڪو واجب پُلُ ۾ رهجي وڃي يا نماز جي فرضن يا واجبن ۾ پُلُ ۾ دير ٿي وڃي ته سجدهءِ سَهَوَ واجب آهي. (درمختار ج 2 ص 655) (2) جيڪڏهن سجدهءِ سَهَوَ واجب هئڻ باوجود نه ڪيائين ته نماز ورائي پڙهڻ واجب آهي. (ايضاً) (3) ڄاڻي وائي واجب ڇڏي ڏنائين ته سجدهءِ سَهَوَ ڪافي ناهي بلڪ نماز ورائي پڙهڻ واجب آهي (ايضاً) (4) ڪو اهڙو واجب رهجي ويو جيڪو نماز جي واجبن مان نه هجي بلڪ ان جو واجب هئڻ ڪنهن ٻئي سبب کان هجي ته سجدهءِ سَهَوَ واجب ناهي مثال طور قرآن پاڪ جي ترتيب جي خلاف قرآن پاڪ پڙهڻ واجب جو ترک (۽ گناه) آهي پر ان جو تعلق نماز جي واجبن سان نه بلڪ تلاوت جي واجبن سان آهي تنهن ڪري سجدهءِ سَهَوَ ناهي (البت ان کان توبه ڪري) (رد المحتار، ج 2، ص 655) (5) فرض ترک ٿي وڃڻ سان نماز ٽٽي ويندي آهي سجدهءِ سَهَوَ سان ان جي تلافي (يعني پوراڻو) نه ٿو ٿي سگهي تنهن ڪري ٻيهر پڙهي، (6) سٽون يا مُسْتَحَبَ مثال طور، تَعُوذُ، تَسْمِيَه، آمين، تڪبيراتِ انتقالات، ۽ تسبيحات

چڏي ڏيڻ سان سجدهءَ سَهَوَ واجب ناهي ٿيندو، نماز ٿي وئي، (ايضاً) پر ٻيهر پڙهڻ مُسْتَحَب آهي ڀل ۾ چڏي ڏنو هجي يا ڄاڻي وائي (بهارشريعت ج 1 ص 709) (7) نماز ۾ جيتوڻيڪ ڏهه واجب ترڪ ٿيا هجن سَهَوَ جا ٻه ئي سجدا سڀني جي لاءِ ڪافي آهن. (ردالمحتار ج 2، ص 655 بهارشريعت ج 1 ص 710) (8) تَعْدِيلِ ارڪان (مثال طور رڪوع کان پوءِ سڌو ٿي بيٺڻ يا ٻن سجدن جي وچ ۾ هڪ ڀيرو سُبْحَنَ اللّٰهِ چوڻ جيترو وقفو سڌو ٿي ويهڻ) وسري وڃي ته سجدهءَ سَهَوَ واجب آهي. (عالمگيري ج 1 ص 127) (9) قُنُوت يا تڪبير قُنُوت وسري وئي ته سجدهءَ سَهَوَ واجب آهي (ردالمحتار ج 2 ص 677) (10) قِرَاءَتِ وَغَيْرِهِ يا ڪنهن موقعي تي سوچڻ ۾ ٿي پيرا ”سُبْحَنَ اللّٰهِ“ چوڻ جو وقفو گذري ويو ته سجدهءَ سَهَوَ واجب آهي (ردالمحتار، ج 2، ص 655) (11) سجدهءَ سَهَوَ کانپوءِ به اَلتَّحِيَّاتِ پڙهڻ واجب آهي. اَلتَّحِيَّاتِ پڙهي ڪري سلام ڦيريو ۽ بهتر اهو آهي ته ٻنهي قعدن (يعني سجدهءَ سَهَوَ کان اڳ ۾ ۽ بعد) ۾ دُرُودِ شَرِيفِ به پڙهو. (عالمگيري، ج 1، ص 125) (12) امام کان سَهَوَ ٿيو ۽ سجدهءَ سَهَوَ ڪيائين ته مُقْتَدِي تي به سجدهءَ سَهَوَ واجب آهي. (درمختار و رد المحتار، ج 2، ص 658) (13) جيڪڏهن مقتدي کان اِقتِدَاءِ جي حالت ۾ سَهَوَ ٿيو ته سجدهءَ سَهَوَ واجب ناهي، ۽ نماز ورائي پڙهڻ جي به ضرورت ناهي. (بهارشريعت ج 1 ص 715)

نوايذ اهم مسئلو

ڪيترائي اسلامي ڀائر ناواقفيت جي ڪري پنهنجي نماز ضايع ڪري ويهندا آهن ان لاءِ اهو مسئلو خوب ڌيان سان پڙهو

(14) مَسْبُوق (يعني جيڪو هڪ يا ڪجهه رڪعتون رهجي وڃڻ کانپوءِ نماز ۾ شامل ٿيو ان) کي امام سان گڏ سلام ڦيرڻ جائز ناهي جيڪڏهن ڄاڻي وائي ڦيريندو ته نماز ٿئي ويندي ۽ جيڪڏهن ڀلجي امام سان گڏ بنا وقفي جلدي سلام ڦيرائين ته حرج ناهي، پر ائين تمام گهٽ ٿيندو آهي ۽ جيڪڏهن ڀلجي سلام امام کان ٿورو به پوءِ ڦيرائين ته اتي بهي ۽ پنهنجي نماز پوري ڪري سجدهءَ سَهَوَ ڪري. (فتاويٰ رضويه ج 7 ص 238 بهار شريعت ج 1 ص 713 درمختار ج 2، ص 659) (15) مَسْبُوق امام سان گڏ سجدهءَ سَهَوَ ڪري جيتوڻيڪ ان جي شريڪ ٿيڻ کان اڳ ۾ ئي امام کي سَهَوَ ٿيو هجي ۽ جيڪڏهن امام سان گڏ سجدو نه ڪيائين ۽ پنهنجي رهيل (نماز) پڙهڻ لاءِ اتي بيٺو ته آخر ۾ سجدهءَ سَهَوَ ڪري ۽ هن مَسْبُوق کان پنهنجي نماز ۾ به سَهَوَ ٿيو هجي ته آخر وارا اهي ئي سجدا ان امام واري سَهَوَ جي لاءِ به ڪافي آهن. (عالميگري ج 1، ص 128 رد المحتار، ج 2، ص 659) (16) قعدةءَ اوليٰ ۾ تَشَهُّدُ کانپوءِ ايترو پڙهيائين ”اللَّهُمَّ صَلِّ عَلَى مُحَمَّدٍ“ ته سجدهءَ سَهَوَ واجب آهي، ان جو سبب اهو ناهي ته درود شريف پڙهيائين بلڪ ان جو سبب هي آهي ته ٽين رڪعت جي قيام ۾ دير ٿي تنهنڪري. جيڪڏهن ايتري دير تائين خاموش رهيو تڏهن به سجدهءَ سَهَوَ واجب آهي .

(بهار شريعت ج 1 ص 713 درمختار و ردالمحتار ج 2، ص 657)

حكايت

حضرت سيّدنا امام اعظم ابوحنيفه رضی اللہ تعالیٰ عنہ کي خواب ۾ سرڪار

مدينه، سلطانِ باقرينہ، قرارِ قلب و سينہ، فيضِ گنجينہ ﷺ جو دیدار ٿيو، ۽ سرڪارِ نامدار ﷺ پڇا فرمائي: دُرود شريف پڙهڻ واري تي تو سجدہءَ سَهَوَ واجب چو چيو آهي؟ عرض ڪيائين ان لاءِ جو ان پُلجي (يعني غفلت سان) دُرود پڙهيو. سرڪارِ عالي وقار ﷺ اهو جواب پسند فرمايو. (ايضاً) (17) ڪنهن قعدي ۾ تَشَهُدُ مان ڪجهه رهجي ويو ته سجدہءَ سَهَوَ واجب آهي چاهي نماز نفل هجي يا فرض. (عالمگيري، ج 1، ص 127)

سجدہءَ سَهَوَ جو طريقو

الْتَحِيَّاتُ پڙهو بلڪ افضل هي آهي ته دُرود شريف به پڙهو، ساڄي پاسي سلام ڦيري ڪري به سجدا ڪيو پوءِ تَشَهُدُ، درود شريف ۽ دعا پڙهي ڪري سلام ڦيري ڇڏيو.

سجدہءَ سَهَوَ ڪرڻ وسري وڃي نہ...

سجدہءَ سَهَوَ ڪرڻو هجي ۽ پُل ۾ سلام ڦيريو ته جيستائين مسجد کان ٻاهر نہ نڪتو هجي (سجدو) ڪري وٺي. (دمختار و ردالمحتار، ج 2، ص 674) ميدان ۾ هجي ته جيستائين صَفن کان اڳتي نہ وڌيو هجي يا سجدي جي جاءِ کان اڳيان نہ گذريو هجي ته ڪري وٺي، جيڪا شيءِ ڪرڻ منع آهي مثال طور ڳالهائڻ وغيره جنهن سان نماز ٽٽي پئي جيڪڏهن اها سلام کان پوءِ ڪئي وئي ته پوءِ سجدہءَ سَهَوَ نہ ٿو ٿي سگهي.

سجدهءِ تلاوت ۽ شيطان جي بربادي

الله عزوجل جي محبوب، دانا ۽ غيُوب، مُنَزَّهُ عَنِ الْعِيُوبِ تَعَالَى اللهُ تَعَالَى عَلَيْهِ وَسَلَّمَ جن جو فرمانِ جنتِ نشان آهي: ”جڏهن ماڻهو سجدي واري آيت پڙهي ڪري سجدو ڪندو آهي، ته شيطان هٽي ويندو آهي ۽ روئي ڪري چوندو آهي، هاءِ منهنجي بربادي! ابن آدم کي سجدي جو حڪم ٿيو ان سجدو ڪيو ان جي لاءِ جنت آهي ۽ مون کي حڪم ٿيو مون انڪار ڪيو منهنجي لاءِ دوزخ آهي.“

(صحيح مسلم ص 56 حديث 81)

ان شاء الله عزوجل هر مُراد پوري ٿيندي

ڪنهن به مقصد لاءِ هڪ ئي هنڌ سجدي جون سڀ (يعني 14) آيتون پڙهي ڪري سجدا ڪري ته الله عزوجل ان جو مقصد پورو فرمائيندو، چاهي هڪ هڪ آيت پڙهي ڪري ان جو سجدو ڪندو وڃي يا سڀ پڙهي ڪري آخر ۾ 14 سجدا ڪري.

(غنيه ص 507، درمختار ج 2 ص 719 وغيرهما)

”قرآن مجيد“ جي ان اترن جي نسبت

سان سجدهءِ تلاوت جا 8 مدني تل

(1) آيتِ سجده پڙهڻ يا ٻُڌڻ سان سجدو واجب ٿي ويندو آهي، پڙهڻ لاءِ شرط اهو آهي ته ايتري آواز ۾ هجي جو جيڪڏهن ڪو عذر نه هجي ته پاڻ ٻُڌي سگهي، ٻُڌڻ واري جي لاءِ اهو ضروري ناهي ته ڄاڻي وائي ٻُڌي، بغير ارادي جي ٻُڌڻ سان به سجدو واجب ٿي ويندو آهي. (بهار شريعت ج 1 ص 728، عالمگيري، ج 1، ص 132)

(2) ڪنهن به زبان ۾ آيت جو ترجمو پڙهڻ ۽ ٻُڌڻ واري تي سجدو واجب ٿي ويو، جيتوڻيڪ ٻُڌڻ واري اهو سمجهيو هجي يا نه سمجهيو هجي ته ترجمو سجدي واري آيت جو ترجمو آهي، پر هي ضروري آهي ته ان کي خبر نه هجي ته ٻُڌايو ويو هجي ۽ آيت پڙهي وئي ته ضرورت ناهي ته ٻُڌڻ واري کي سجدي واري آيت جو هجڻ ٻُڌايو ويو هجي. (عالمگيري، ج 1، ص 133) (3) سجدو واجب هئڻ لاءِ سڄي آيت پڙهڻ ضروري آهي پر ڪجهه علماءُ مُتأخِرِين جي مطابق اهو لفظ جنهن ۾ سجدي جو مادو موجود آهي ان سان گڏ اڳ وارو يا پوءِ وارو ڪو لفظ ملائي ڪنهن پڙهيو ته سجدهءَ تلاوت واجب ٿي ويندو آهي تنهنڪري احتياط اهو ئي آهي ته ٻنهي صورتن ۾ تلاوت وارو سجدو ڪيو وڃي. (ملخصاً فتاويٰ رضويه، ج 8، ص 232-233) (4) سجدي واري آيت نماز کان ٻاهر پڙهياين ته جلد ئي سجدو ڪرڻ واجب ناهي البت وضو هجي ته دير ڪرڻ مڪروه تنزيهي آهي. (درمختار ج 2، ص 703) (5) سجدهءَ تلاوت نماز ۾ جلد واجب آهي جيڪڏهن دير ڪيائين يعني تن آيتن کان وڌيڪ پڙهي ويو ته گناهگار ٿيندو ۽ جيستائين نماز ۾ آهي يا سلام ڦيرڻ کان پوءِ ڪو نماز جي خلاف ڪم نه ڪيائين ته سجدهءَ تلاوت ڪري سجدهءَ سَهَو بجا آئي .

(درمختار مع رد المحتار، ج 2، ص 704)

خبردار! ياد رتو!

(6) رمضان المبارڪ ۾ تراويح يا سُنيني ۾ جيتوڻيڪ شريڪ

نه هجو بيشڪ پنهنجي ئي الڳ نماز پڙهي رهيا هجو، سجدي واري آيت ٻڌڻ سان توهان تي به سجدهءِ تلاوت واجب ٿي ويندو. ڪافر، يا نابالغ کان آيتِ سجده ٻڌي تڏهن به سجدهءِ تلاوت واجب ٿي ويو بالغ ٿيڻ کان پوءِ جيترا ڀيرا به سجدي واريون آيتون ٻڌي ڪري اڃا تائين سجدو نه ڪيو هجي، انهن جو غالب گمان جي اعتبار کان حساب لڳائي اوترا ڀيرا با وضو سجدهءِ تلاوت ڪري وٺو.

سجدهءِ تلاوت جو طريقو

(7) بيهي ڪري الله اڪبر چوندي سجدي ۾ وڃي ۽ گهٽ ۾ گهٽ ٽي ڀيرا سُبْحٰن رَبِّيَ الْاَعْلٰى چوي پوءِ الله اڪبر چوندي اٿي بيهي. اڳيان، ۽ پويان ٻئي ڀيرا الله اڪبر چوڻ سنڌ آهي ۽ بيهي ڪري سجدي ۾ وڃڻ ۽ سجدي کان پوءِ بيهڻ، اهي ٻئي قيام مُسْتَحَب آهن. (بهار شريعت ج 1 ص 731) (8) سجدهءِ تلاوت جي لاءِ الله اڪبر چوڻ وقت نه هٿ ڪٽڻ آهن نه ان ۾ تَشَهُدُ آهي ۽ نه سلام.

(تنوير الابصار ج 2، ص 700)

سجدهءِ شڪر جو بيان

اولاد پيدا ٿي يا دولت ملي يا گم ٿيل شيءِ ملي وئي يا مريض کي شفا ملي يا سفر تان واپس موٽيو مطلب ته ڪنهن به نعمت حاصل ٿيڻ تي سجدهءِ شڪر ڪرڻ مستحب آهي. ان جو طريقو اهوئي آهي جيڪو سجدهءِ تلاوت جو آهي. (عالمگيري، ج 1، ص 136 ردالمحتار ج 2 ص 720) اهڙيءَ طرح جڏهن به ڪا خوشخبري يا نعمت ملي ته

سجدهءِ شڪر ڪرڻ ثواب جو ڪم آهي مثال طور مدينهءِ منوره جي ويزا لڳي وئي، ڪنهن تي انفرادي ڪوشش ۾ ڪاميابي ٿي ۽ اهو دعوتِ اسلامي جي سٺن جي تربيت جي مدني قافلي ۾ سفر جي لاءِ تيار ٿي ويو، ڪنهن سٺي عالمِ باعمل جي زيارت ٿي وئي، مبارڪ خواب نظر آيو، علمِ دين جو طالب امتحان ۾ ڪامياب ٿيو، آفت ٿري وئي ۽ ڪو اسلام جو دشمن مٽو وغيره وغيره .

نمازي جي اڳيان گذرڻ سخت تناهه آهي

(1) سرڪارِ مدينه، سلطانِ باقرينه، قرارِ قلب وسينه فيض گنجينه، باعثِ نَزولِ سَكِينِه صَلَّى اللهُ تَعَالَى عَلَيْهِ وَسَلَّمَ فرمايو: ”جيڪڏهن ڪنهن کي خبر هجي ها ته پنهنجي پيءُ جي سامهون نماز ۾ اڳيان گذرڻ ڪيئن آهي ته سو سال بينو رهڻ ان هڪ قدم هلڻ کان بهتر سمجهي ها.“ (سنن ابن ماجه، ج 1، ص 506، رقم الحديث 946) (2) حضرت سيّدنا اِمَامِ مَالِكِ رَضِيَ اللهُ تَعَالَى عَنْهُ فرمائن ٿا ته حضرت سيّدنا كَعْبُ الْأَحْبَارِ رَضِيَ اللهُ تَعَالَى عَنْهُ جو ارشاد آهي: ”نمازيءَ جي اڳيان گذرڻ واري کي خبر هجي ها ته ان تي ڪهڙو گناهه آهي ته زمين ۾ دٻجي ويڃي ڪي گذرڻ کان بهتر ڄاڻي ها.“ (موطا امام مالڪ ج 1، ص 154 رقم الحديث 371)

نمازيءَ جي اڳيان گذرڻ وارو بيشڪ گناهگار آهي پر خود نمازيءَ جي نماز ۾ ان سان ڪو فرق نه ٿو پوي .

”يا رسول خدا نظرِ کرم“ جي پندرهن آتون

جي نسبت سان نمازيءَ جي آڏو تڏڻ

جي باري ۾ 15 احڪام

- (1) ميدان ۽ وڏي مسجد ۾ نمازي جي قدم کان موضعِ سُجود (يعني سجدي جي جڳهه) تائين گذرڻ ناجائز آهي، سجدي جي جڳهه مان مُراد اها آهي ته قيام جي حالت ۾ سجدي جي جڳهه تي نظر جمائي جو جيترو پري تائين نظر پهچي اها سجدي جي جڳهه آهي، ان جي وچ مان گذرڻ جائز ناهي. (عالمگيري ج 1 ص 104 درمختار ج 2 ص 479) سجدي جي جڳهه جو فاصلو اندازاً پيرن کان وٺي تن گزن تائين آهي. (قانونِ شريعت حصو اول ص 114) تنهن ڪري ميدان ۾ نمازي جي پيرن کان تن گزن کان پوءِ گذرڻ ۾ حرج ناهي (2) گهر ۽ ننڍي مسجد ۾ نمازي جي اڳيان جيڪڏهن سُٿرو (يعني رُڪاوت) نه هجي ته قدم کان قبلي جي ديوار تائين ڪٿان کان گذرڻ جائز ناهي. (عالمگيري، ج 1، ص 104) (3) نمازي جي اڳيان سُٿرو (يعني رڪاوت) هجي ته ان سُٿري کان پوءِ گذرڻ ۾ ڪو حرج ناهي، (عالمگيري، ج 1، ص 104) (4) سُٿرو گهٽ ۾ گهٽ هڪ هٿ (يعني تقريباً اڌ گز) ڊگهو ۽ اڱر جيترو ٿلهو هجڻ گهرجي. (درمختار ج 2 ص 484) (5) امام جو سُٿرو مقتدي جي لاءِ به سُٿرو آهي يعني امام جي اڳيان سُٿرو هجي ته جيڪڏهن ڪو مقتدي جي اڳيان گذري وڃي ته گنهگار نه ٿيندو. (رد المحتار، ج 2، ص 484) (6) وٺ، ماڻهو ۽ جانور وغيره جو به سُٿرو ٿي سگهي ٿو. (غنيه ص 367) (7) ماڻهوءَ کي ان حالت ۾

سُترو ڪيو وڃي جڏهن ان جي پُٺي نمازيءَ ڏانهن هجي (بهارشريت ج 1 ص 616) (جيڪڏهن نماز پڙهڻ واري جي بلڪل سامهون واري پاسي کان ڪنهن منهن ڪيو ته پوءِ ڪراحت نمازي تي ناهي پر ان منهن ڪرڻ واري تي آهي تنهنڪري امام جي سلام ڦيرڻ کانپوءِ ڪنڌ ورائي پوئتي ڏسڻ ۾ احتياط ضروري آهي جو توهان جي بلڪل پوئين پاسي جيڪڏهن ڪو پنهنجي رهيل نماز پڙهي رهيو هجي ۽ ان ڏانهن توهان پنهنجو منهن ڪنڌو ته گناهگار ٿيندو ﴿8﴾ هڪ شخص نمازيءَ جي اڳيان گذرڻ چاهي ٿو جيڪڏهن ٻيو شخص ان کي آڙ بڻائي ان جي هلڻ واري جي رفتار جيتري ان سان گڏ ئي لنگهي وڃي ته پهريون شخص گناهگار ٿيو ۽ ٻئي جي لاءِ اهو ئي پهريون شخص سُترو به بڻجي ويو. (عالمگيري، ج 1، ص 104) ﴿9﴾ باجماعت نماز ۾ اڳين صف ۾ جڳهه هئڻ جي باوجود ڪنهن پوئتي نماز شروع ڪري ڏني ته اچڻ وارو ان جو ڪنڌ اورانگهيندي وڃي سگهي ٿو جو ان پنهنجي حُرمت پنهنجو پاڻ وڃائي. (در مختار ج 2، ص 483) ﴿10﴾ جيڪڏهن ڪو ايترو مٿاهين جڳهه تي نماز پڙهي رهيو آهي جو گذرڻ واري جا عَضُوا نمازي جي سامهون نه ٿيا ته گذرڻ وارو گناهگار ناهي) (بهارشريت ج 1 ص 615) ﴿11﴾ به شخص نمازي جي اڳيان گذرڻ چاهن ٿا ان جو طريقو اهو آهي ته انهن مان هڪ نمازي جي سامهون پُٺ ڏئي بيهي رهي، هاڻي ان کي آڙ بڻائي ٻيو گذري وڃي، پوءِ ٻيو پهرئين جي پُٺيءَ جي

پويان نمازيءَ ڏانهن پُٺي ڪري بيهي رهي، پوءِ پهريون گذري وڃي پوءِ ٻيو جتان کان آيو هو انهيءَ پاسي هتي وڃي. (عالمگيري ج 1 ص 104، ردالمحتار ج 2 ص 483) **(12)** ڪو نمازيءَ جي اڳيان گذرڻ چاهي ته نمازيءَ جي اجازت آهي ته هو ان کي اتان گذرڻ کان روڪي چاهي پاڻ سُبْحَنَ اللّٰهِ چوي يا جهر (يعني وڏي آواز) سان قراءت ڪري يا هٿ يا مٿي يا اک جي اشاري سان منع ڪري ان کان وڌيڪ جي اجازت ناهي، مثال طور ڪپڙا پڪڙي جهٽڪو ڏيڻ يا مارڻ بلڪ جيڪڏهن عمل ڪثير ٿي ويو ته نماز ئي ٽٽي ويندي. (درمختار معه ردالمحتار ج 2، ص 485) **(13)** تسبيح ۽ اشارو ٻنهي کي بنا ضرورت جي جمع ڪرڻ مڪروه آهي (درمختار ج 2 ص 486) **(14)** عورت جي اڳيان گذري ته عورت تَصْفِيْق سان منع ڪري يعني ساڄي هٿ جون آڱريون کاٻي هٿ جي پُٺ تي هڻي، جيڪڏهن مرد تَصْفِيْق ڪئي ۽ عورت تسبيح چئي ته نماز فاسد نه ٿي پر سنت جي خلاف ورزي ٿي. (ايضاً)

(15) طواف ڪرڻ واري کي طواف جي دؤران نمازي جي اڳيان گذرڻ جائز آهي. (ردالمحتار ج 2 ص 482)



طالب غم مدينه
و
بقيع
و
مغفرت

دؤ هجڻ جي حالت ۾ ڪاٺڻ

چٽي پيدا ڪندو آهي .

(قوت القلوب مترجم ج 2 ص 589)



اَلْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلٰى سَيِّدِ الْمُرْسَلِينَ اَقَامَهُدُ قَاعُوْدُهُ بِاللَّهِ مِنَ الشَّيْطَانِ الرَّجِيْمِ بِشَوْرَةِ الرَّخْمَنِ الرَّحِيْمِ

سُنَّتِ جُونِ بَهَارُون

اَلْحَمْدُ لِلّٰهِ عَزَّوَجَلَّ تَبْلِيغِ قُرْآنِ ۽ سُنَّتِ جِي عَالَمِگِرِ غَيْرِ سِيَا سِي تحريڪ دعوتِ اسلامي جِي، مهڪنڊڙي مڊني ماحول ۾ بڪثرت سُنَتُون سڪيون ۽ سيڪاريون وينديون آهن. اوهان کي به پنهنجي پنهنجي شهر ۾ دعوتِ اسلامي جِي سُنَتِ هفتيوار سُنَتِ پريمي اجتماع ۾ سڄي رات گذارڻ جِي مڊني التجا آهي. عاشقانِ رسول جِي مَدَنِي قافلن ۾ سُنَتِ جِي تربيت جِي لاءِ سفر ۽ روزانو **فڪر ڀريندڙ** جِي ذريعي مَدَنِي انعامات جو رسالو پوري ڪري هر مهيني پنهنجي شهر جِي ذميدار کي جمع ڪرائڻ جو معمول بڻايو. اِن شَاءَ اللّٰهُ عَزَّوَجَلَّ ان جِي برڪت سان پابندِ سُنَتِ بڻجڻ، گناهن کان نفرت ڪرڻ ۽ **ايمان جي حفاظت** جو ذهن بڻجندو، هر اسلامي ڀاءُ پنهنجو مڊني ذهن بڻائي ته **”مون کي پنهنجي ۽ سڄي دنيا جي ماڻهن جي اصلاح جِي ڪوشش ڪرڻي آهي“** اِن شَاءَ اللّٰهُ رَبِّ الْعَالَمِينَ پنهنجي اصلاح جِي ڪوشش جِي لاءِ **مَدَنِي انعامات** تي عمل ۽ سڄي دنيا جي ماڻهن جِي اصلاح جِي ڪوشش جِي لاءِ **مَدَنِي قافلن** ۾ سفر ڪرڻو آهي. اِن شَاءَ اللّٰهُ عَزَّوَجَلَّ

- مڪتبه المدينه : فيضان مدينه آفتدي ٽائون حيدرآباد 022 _ 2620122
- مڪتبه المدينه : فيضان مدينه بيراج روڊ سکر 071 _ 5619195
- مڪتبه المدينه : فيضان مدينه العطار ٽائون ميرپور خاص 023 _ 3514672
- مڪتبه المدينه : چنگر بازار نواب شاھ 024 _ 4362145
- مڪتبه المدينه : فيضان مدينه عطار آباد (جيڪب آباد) 072 _ 2710635
- مڪتبه المدينه : فيضان مدينه مارڪيٽ روڊ ڏاڍو 025 _ 4611541
- مڪتبه المدينه : رابع شاهنگ سينٽر فاروق نگر لاڙڪاڻو 074_ 4054191
- مڪتبه المدينه : نزد حضرت حیات مسجد ٺٽو شريف

مڪتبه المدينه
جون
مختلف
شاخون

عالمي مڊني مرڪز فيضان مدينه محلہ سوڊاگران پراڻي سميڙي منڊي
باب المدينه ڪراچي فون نمبر : 91 - 90 - 34921389 - 021